

ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 1 | | సంచిక: 293 | | 14-5-2026 | | గురువారం | | పేజీలు: 8 | | వెల : రూ.5/-



పోలీసుల విచారణకు భగీరథ్ గైర్వాజరు

ఆధారాలతో రేపు వస్తా

పోలీసులకు బండి భగీరథ్ లేఖ

బండి భగీరథ్ అప్ సాండింగ్

నగరంలో పలుచోట్ల పోస్టర్ల కలకలం

హైదరాబాద్, మే 13: కేంద్ర మంత్రి బండి సంజయ్ కుమారుడు బండి భగీరథ్ పై పోక్సా కేసు నమోదు అవడం రాష్ట్ర వ్యాప్తంగా సంచలనం రేపింది. నగరంలోని పలు ప్రాంతాల్లో బండి భగీరథ్ అప్ సాండింగ్ అంటూ పోస్టర్లు వెలిశాయి. ఈ పోస్టర్లలో 'బండి భగీరథ్ పరారీలో ఉన్నాడు. అనుకీ తెలిస్తే సమీపంలోని పోలీస్ స్టేషన్ లో తెలియజేయండి' అని రాసి ఉంది. హైదరాబాద్ లోని పలు ప్రాంతాల్లో ఈ పోస్టర్లు దర్శనమిస్తున్నాయి.




తప్ప చేస్తే ఎంతటివారైనా శిక్షార్హులే

బండి భగీరథ్ విషయంలో వెనకడుగు లేదు మంత్రి సీతక్క స్పష్టీకరణ

అరెస్ట్ తప్పదు

పీసీసీ చీఫ్ మహేశ్ గాడ్

బండి భగీరథ్ కు లుక్ అవుట్ నోటీసులివ్వాలి

తెలంగాణ రక్షణ సేన అధ్యక్షురాలు కవిత



చమురు సంక్షోభం పాదుపు మంత్రం

- కాన్వాయ్ లో కార్ల సంఖ్యను తగ్గించిన మోడీ
- రెండు కార్లతో ఢిల్లీ వీధుల్లో ప్రధాని పయనం
- అదేబాటలో హోంమంత్రి అమిత్ షా
- రాష్ట్రాల సీఎంల కాన్వాయ్ లు కుదించు

పెట్రోల్, డీజిల్ ధరల పెరుగుదల అనివార్యం

ఆర్థిక గవర్నర్ సంజయ్ మల్వోత్రా

వివరాలు 4వ పేజీలో

ఖమ్మం, వరంగల్, కరీంనగర్ కు ఓఆర్ఆర్లు

విమానాశ్రయాలకు అనుగుణంగా రహదారుల నిర్మాణం

అదిలాబాద్ లో రక్షణ శాఖ ఆధ్వర్యంలో ఎయిర్ ఫోర్స్..

ప్రతి మున్సిపాలిటీలో సోలార్ ఎనర్జీ ప్లాంట్లు

నల్గొండ - యాదగిరిగుట్ట మధ్య టెంపుల్ కారిడార్

మెగా గ్రోత్ కారిడార్ పై ముఖ్యమంత్రి సమీక్ష..



హైదరాబాద్ లో ఊబర్ ఎక్స్ లెన్స్ సింట్

పుచ్చార సిటీలో ఊబర్ కార్స్ రేట్ ఆఫీస్ సీఎంత్ సీకూప్ దారా ఖోస్లా షాహి భేటీ



హైదరాబాద్, మే 13: తెలంగాణలోని ఖమ్మం, వరంగల్, కరీంనగర్ కార్పొరేషన్ల పరిధిలో వెలువలి వలయ రహదారుల (ఓఆర్ఆర్) నిర్మాణానికి ముఖ్యమంత్రి రేవంత్ రెడ్డి పచ్చజెండా ఊపారు. రాష్ట్రంలో ఏర్పాటు కాబోయే కొత్త విమానాశ్రయాలను దృష్టిలో పెట్టుకొని భవిష్యత్ అవసరాలకు అనుగుణంగా రహదారులను నిర్మించాలని అధికారులను ఆదేశించారు. మెగా గ్రోత్ కారిడార్ పై జరిగిన ఉన్నత స్థాయి సమీక్ష సమావేశంలో సీఎం మాట్లాడుతూ, పట్టణాల కేంద్రంగానే సమగ్ర అభివృద్ధి ప్రణాళికలు ఉండాలని స్పష్టం చేశారు. అభివృద్ధి పనుల్లో అత్యాధునిక సాంకేతికతను జోడించాలని సూచించారు. అండర్ డ్రైనేజీల నిర్మాణానికి నూతన సాంకేతికతను వాడుకోవాలని, అవసరమైన చోట ఎస్టీపీలను ఏర్పాటు చేయాలని తెలిపారు. ఖర్చు తగ్గించేందుకు వీలుగా ఎలక్ట్రిక్ వాహనాలను ప్రవేశపెట్టాలని, ప్రతి మున్సిపాలిటీలో సోలార్ ఎనర్జీ ప్లాంట్లు ఏర్పాటు చేసి పునరుత్పాదక విద్యుత్ ను ఉత్పత్తి చేయాలని ఆదేశించారు. సింగరేణి సీఎస్ఆర్ నిధులను స్థానికంగానే అభివృద్ధి పనులకు వెచ్చించాలని వెల్లడించారు. రాష్ట్రంలో పర్యాటక, ఆధ్యాత్మిక రంగాన్ని ప్రోత్సహించేందుకు పలు కారిడార్లను రేవంత్ రెడ్డి ప్రతిపాదించారు. నల్గొండ, యాదగిరిగుట్ట మధ్య టెంపుల్ కారిడార్, అలాగే అదిలాబాద్, నాగ్ జా, బానర్, కడెం ప్రాజెక్టులను కలుపుతూ టూరిజం కారిడార్ ఏర్పాటు చేయాలని సూచించారు. మహబూబ్ నగర్ - భూత్పూర్ - జడ్పర్ మరయ కొత్తగూడెం - పాల్వంచ - సుజాతనగర్ లను కలుపుతూ ప్రత్యేక కారిడార్లను అభివృద్ధి చేయాలని అధికారులకు దిశానిర్దేశం చేశారు. రక్షణ శాఖ ఆధ్వర్యంలో అదిలాబాద్ ఎయిర్ ఫోర్స్ పనులు సాగుతాయని, వరంగల్, కరీంనగర్, ఖమ్మం కారిడార్ రాష్ట్ర అభివృద్ధికి అత్యంత కీలకమని ముఖ్యమంత్రి పేర్కొన్నారు.

వివరాలు 2లో



ప్రేమ, పెళ్లి పేరుతో మోసం

మహిళా కానిస్టేబుల్ ను వంచించిన ఎస్ఐ కొల్లూరు ఎస్ఐ సురేశ్ సస్పెన్షన్

.. వివరాలు 2లో




బక్రీద్ వేళ పకడ్బందీ నిఘా

చట్టాన్ని చేతుల్లోకి తీసుకుంటే కఠిన చర్యలు డీజీపీ సీవీ ఆనంద్

.. వివరాలు 2లో

బలపరీక్షలో నెగిన సీఎం విజయ్

ఓటింగ్ ను బహిష్కరించిన డీఎంకే.. మద్దతుగా అన్నాడీఎంకే రెబల్ వర్గం




నీట్ పేపర్ లీక్ లో సీబీఐ దూకుడు

దేశంలో ఏకకాలంలో సోదాలు ఐదుగురిని అరెస్ట్ చేసినట్లు ప్రకటన

రైతుల ఖాతాల్లోకి 4,520 కోట్లు

30 లక్షల టన్నుల ధాన్యం కొనుగోలు పౌరసరఫరాల శాఖ అధికారుల వెల్లడి



కైమ్ లో తెలంగాణ రైజింగ్

వెల్డన్ రాహుల్ గాంధీ అంటూ కేటీఆర్ ట్వీట్

పడీఆర్ నివేదికను ప్రస్తావిస్తూ సీఎం రేవంత్ రెడ్డిపై విమర్శలు



.. వివరాలు 2లో



లిఫ్ట్ లో చిన్నారు మృత్యువాత

నుజ్జునుజ్జు అయిన తల

.. వివరాలు 2లో

తప్ప చేస్తే ఎంతటివారైనా శిక్షార్హులే

- భగీరథ్ విషయంలో వెనకడుగు లేదు
- మంత్రి సీతక్క స్పష్టికరణ

మహబూబాబాద్, మే 13: భగీరథ్ కేసులో కాంగ్రెస్ ప్రభుత్వం ఎక్కడా తాత్కాలికం చేయలేదని మంత్రి సీతక్క స్పష్టం చేశారు. ఫిర్యాదు అందిన వెంటనే పోక్సో కేసు నమోదు చేశామని వెల్లడించారు. ప్రధానమంత్రి నరేంద్ర మోడి పర్యటన కారణంగా కేసు నమోదు చేయడంలో ఒక్క రోజు ఆలస్యం జరిగిన మాట వాస్తవమేనని మంత్రి సీతక్క ఒప్పుకున్నారు. కేంద్ర హోంశాఖ సహాయ మంత్రి బండి సంజయ్ కుమార్ కుమారుడు బండి భగీరథ్ కు సంబంధించిన కేసు వివారంపై మంత్రి సీతక్క స్పందించారు. కేంద్ర మంత్రి అయినా, ప్రధానమంత్రి అయినా తప్ప చేస్తే శిక్ష పడతాడని తెలిపారు.



అన్నార్డు. ఈ కేసులో సీట్ ఏర్పాటు చేయడం కాలయాపన కోసం కాదని, నిజానిజాలు వెలికితీయడానికేనని పేర్కొన్నారు.

అరోపణలు ఎదుర్కొంటున్న వ్యక్తులు ఎంతటి వారైనా పోలీసుల విచారణకు హాజరు కావాల్సిందేనని మంత్రి స్పష్టం చేశారు. రాజకీయ నేపథ్యం ఉన్న కుటుంబాలు మహిళలను గౌరవించాలని, ప్రజలను ప్రేమించాలని ఈ సందర్భంగా సీతక్క విజ్ఞప్తి చేశారు. బాలికపై కేంద్ర మంత్రి బండి సంజయ్ కుమారుడు భగీరథ్ అత్యాచారానికి పాల్పడినట్లు అరోపణలు ఉన్నాయి. బాలిక కుటుంబ సభ్యుల ఫిర్యాదుతో భగీరథ్ పై పోక్సో కేసు నమోదు అయ్యింది. అప్పటి నుంచి అతను పరారీలో ఉన్నట్లు సమాచారం. బుధవారం పోలీసులు ఎదుట భగీరథ్ హాజరుకావాలి ఉంది. అయితే, వ్యక్తిగత కారణాల దృష్ట్యా ఈ నెల 15వ తేదీన విచారణకు హాజరవుతానని పేర్కొంటూ పేట్ బహుబాద్ పోలీసులకు, సీట్ అధికారులకు ఈ-మెయిల్ తో పాటు భగీరథ్ ఓ లేఖ పంపించారు.



క్రైమ్ లో తెలంగాణ రైజింగ్

వెల్డన్ రాహుల్ గాంధీ అంటూ కేటీఆర్ ట్వీట్

హైదరాబాద్, మే 13: తెలంగాణలో ఆడబిడ్డలపై నేరాలు పెరగడం పట్ల బీఆర్ఎస్ వర్కింగ్ ప్రెసిడెంట్ కేటీఆర్ తీవ్ర విమర్శలు గుప్పించారు. అత్యధిక కేసులు కలిగిన ముఖ్యమంత్రి రేవంత్ రెడ్డి నాయకత్వంలో రాష్ట్రం.. మహిళలపై నేరాల్లో దేశంలోనే అగ్రస్థానానికి చేరిందని ఆరోపించారు. తెలంగాణ మహిళలపై నేరాల రేటులో దేశంలోనే మొట్టమొదటి స్థానంలో నిలిచిందని, సైబర్ నేరాలు కూడా భారీగానే పెరిగాయని విమర్శించారు. ఈ మేరకు ట్వీట్ల ద్వారా కేటీఆర్ మండిపడ్డారు. దేశంలోని ముఖ్యమంత్రుల్లో అత్యధిక క్రిమినల్ కేసులు ఉన్న సీఎం రేవంత్ రెడ్డి అని అసోసియేషన్ ఫర్ డెమోక్రటిక్ రిఫార్మ్స్ ఇచ్చిన నివేదికను ఈ సందర్భంగా కేటీఆర్ ప్రస్తావించారు. 'దేశంలోనే ఏ ముఖ్యమంత్రికి లేనంతగా సీఎం/హోంమంత్రి రేవంత్ రెడ్డిపై అత్యధిక క్రిమినల్ కేసులు ఉన్నాయి. ఆయన నాయకత్వంలో ఇప్పుడు తెలంగాణ మహిళలపై నేరాల్లో దేశంలోనే అగ్రస్థానంలో నిలిచింది. సైబర్ నేరాల్లో కూడా టాప్ లో ఉంది.' అని ట్వీట్లలో (ఎక్స్)లో కేటీఆర్ పేర్కొన్నారు. వెల్డన్ రాహుల్ గాంధీ.. నిజంగానే తెలంగాణ రైజింగ్ అంటూ కాంగ్రెస్ నాయకత్వాన్ని వ్యంగ్యంగా ఆభినందించారు.

విపక్షనేతల అంటే లెక్కలేదా ?

మోడీ తీరుపై మండిపడ్డ వీహెచ్

హైదరాబాద్, మే 13: మోడీ ప్రభుత్వం రాజ్యాంగానికి తూట్లు పొడుస్తోందని ప్రభుత్వ సలహాదారు వీ హను మంతరావు విమర్శలు గుప్పించారు. ప్రజాస్వామ్యం అంటే లెక్కలేకుండా పోయిందన్నారు. బుధవారం మీడియాతో మాట్లాడుతూ.. 'అపోజిషన్ లీడర్ అంటే రబ్బర్ స్టాంప్ అని మోడీ భావిస్తున్నారని మండిపడ్డారు. సీబీఐ డైరెక్టర్ అహాయింట్లెంట్ విషయంలో అపోజిషన్ లీడర్ అభిప్రాయాన్ని తీసుకోవాలని సూచించారు. ప్రతిపక్ష నేత అభిప్రాయం తీసుకోకపోవడంతో రాహుల్ గాంధీ లేఖ రాసినట్లు చెప్పారు. ప్రధానికి రాహుల్ లేఖ రాయడాన్ని అభినందిస్తున్నట్లు తెలిపారు. మోడీకి అనుకూలంగా ఉన్న వాళ్లను సీబీఐ డైరెక్టర్ గా నియమిస్తారా అని వీహెచ్ ప్రశ్నించారు. భజన చేసే వాళ్లకే మోడీ.. పదవులు ఇస్తున్నారని ఆరోపించారు. రాహుల్ పోరాటానికి తన సంపూర్ణ మద్దతు ఇస్తున్నట్లు వీహెచ్ తెలిపారు. అంటే దైవం, రాజ్యాంగాన్ని బీజేపీ అవమానిస్తోందని మండిపడ్డారు. జనగణనలో బీసీ కాలమ్ లేకపోవడం అన్యాయమన్నారు. ఆర్ఎస్ఎస్ చేతిలో నరేంద్ర మోడీ కీలు బొమ్మగా మారారని దుయ్యబట్టారు. 'సబ్ కా సాధ్.. సబ్ కా వికాస్' అబద్ధమని... బీజేపీ వికాసం మాత్రమే జరుగుతోందని వీహెచ్ వ్యాఖ్యానించారు



ఇంటర్ పరీక్ష రాసిన మాజీ మామోయిస్ట్ దేవ్ జీ



జగిత్యాల, మే 13: మామోయిస్టు మాజీ అగ్రనేత తిప్పిరి తిరుపతి అలియాస్ దేవ్ జీ ఇంటర్ పరీక్షకు హాజరయ్యారు. దాదాపు 45 ఏళ్ల తర్వాత జగిత్యాల జిల్లా కోర్టులో ఆయన ఈ పరీక్ష రాశారు. 1980-82లో దేవ్ జీ కోర్టు ప్రభుత్వ జూనియర్ కళాశాలలో ఇంటర్ ఎంపీసీ చదివారు. విద్యార్థి రాడికల్ యూనియన్లో పనిచేస్తున్న సమయంలో సెకండ్ యర్ తెలుగు పరీక్షను ఆయన బహిష్కరించారు. ఈ ఏడాది ఫిబ్రవరిలో మామోయిస్టు ఉద్యమాన్ని వీడి జనజీవన ప్రవంతిలో కలిసిన ఆయన.. ఇంటర్ బోర్డు ప్రత్యేక అనుమతితో పరీక్ష రాశారు. బుధవారం కోర్టులోని మ్యాస్టర్ జూనియర్ కళాశాలలో తెలుగు పరీక్ష రాశారు. న్యాయవాద కోర్సు చేసి పేదల కోసం పనిచేస్తానని దేవ్ జీ చెప్పారు.

సీఎంను కలిసిన ప్రముఖులు

హైదరాబాద్, మే 13: ముఖ్యమంత్రి రేవంత్ రెడ్డిని జూబ్లీహిల్స్ నివాసంలో పలువురు ప్రముఖులు కలిశారు. వీరంతా సీఎంను మర్యాదపూర్వకంగా కలిసారు. లోకాయుక్త జస్టిస్ రాజశేఖర్ రెడ్డి, ఇంజనీరింగ్ ఎక్స్ పోజ్ ప్రమావన్ కౌన్సిల్ కౌన్సిల్ రీజనల్ చైర్మన్ రామన్ రఘు, రీజనల్ డైరెక్టర్ జెవి రాజగోపాల్ రావు, సైనిక్ సంక్షేమ శాఖ డైరెక్టర్ బ్రిగిడియర్ ఎన్ఆర్ బాబులు సీఎంను కలిసిన వారిలో ఉన్నారు.



బండి భగీరథ్ అరెస్ట్ తప్పదు

- ఆయనను రక్షించాల్సిన అవసరం మాకేముంది
- మీడియాతో పీసీసీ చీఫ్ మహేశ్ గౌడ్

హైదరాబాద్, మే 13: పోక్సో కేసులో అరోపణలు రాగానే అరెస్ట్ చేయాలని.. చట్టం ప్రకారం నడుచుకోకపోతే ఇబ్బందులు తప్పవని పీసీసీ చీఫ్ మహేశ్ కుమార్ గౌడ్ అన్నారు. బుధవారం మీడియాతో నిర్వహించిన చిట్చాట్లో మాట్లాడుతూ.. కేంద్ర మంత్రి బండి సంజయ్ కుమారుడు బండి భగీరథ్ను తప్పకుండా అరెస్ట్ చేస్తారని తెలిపారు. బండి సంజయ్ కొడుకు పరారీలో ఉన్నట్లు తెలుస్తోందన్నారు. ముఖ్యమంత్రి రేవంత్ రెడ్డి నిఖార్సై కాంగ్రెస్ లీడర్ అని చెప్పుకొచ్చారు. బండి సంజయ్ కుమారుడి కేసులో ఎలాంటి జాప్యం లేదని వెల్లడించారు. పోక్సో చట్టం తెచ్చింది కాంగ్రెస్ పార్టీ అని అన్నారు. బండి భగీరథ్ను తప్పించే అవసరం తమకు లేదన్నారు. భగీరథ్ విదేశాలకు వెళ్లారని అనుకోవడం లేదని అన్నారు. మోడీని ప్రధాన మంత్రిగా మాత్రమే చూస్తామని పీసీసీ చీఫ్ అన్నారు. ప్రధాని మోడీ ఏదో ఇస్సారని అనుకుంటే ఏమీ ఇప్పలేదని విమర్శించారు. బీజేపీలో అంతర్గత కుమ్ములాటలు ఉన్నాయని ఆరోపించారు. కాంగ్రెస్ కంటే బీజేపీలో ఎక్కువ గ్రూపు తగాదాలు ఉన్నాయన్నారు. బండి భగీరథ్ కేసులో బాధితురాలికి న్యాయం జరిగే వరకు కాంగ్రెస్ పార్టీ వెనుకంజ వేయడం మహేశ్ కుమార్ గౌడ్



స్పష్టం చేశారు. కొన్ని ప్రత్యేక పరిస్థితుల్లో విజయలక్ష్మికి మహిళా కమిషన్ చైర్మన్ పదవి ఇచ్చామని పీసీసీ చీఫ్ తెలిపారు. ఎవరికి వారు తెలంగాణ జాతిపిత అనుకుంటే ఎలా.. జాతిపిత అనే బిరుదు ప్రజలు ఇవ్వాలన్నారు. మాజీ మంత్రి హరీశ్ రావు తెలంగాణ ఉద్యమంలో మొదటి నుంచి ఉన్నారు.. కవిత, కేటీఆర్ తర్వాత వచ్చారని తెలిపారు. తెలంగాణలోనూ హుమైత్ అత్రకమలు చేయాలని బీజేపీ చూస్తోందని ఆరోపించారు. ఎవరి ఓటును వాళ్లు

కాపాడుకోవాలని సూచించారు. మాజీ సీఎం కేటీఆర్ ఫాంహౌజ్ కు పరిమితమై వ్యక్తిగత జీవితానికి అలవాటు పడ్డారన్నారు. రాష్ట్రంలో గతం కంటే ఈసారి ఎక్కువగా వంట దిగుబడి వచ్చిందని మహేశ్ అన్నారు. ధాన్యం కొనుగోలు జరుగుతోందని.. ఎలాంటి ఇబ్బంది లేదని తెలిపారు. గత ప్రభుత్వం చేస్తున్న అప్పులు తీర్చుతూనే అభివృద్ధి చేస్తున్నారన్నారు. బెంగాల్లో బీజేపీ ప్రజాస్వామ్యబద్ధంగా గెలవలేదని మహేశ్ కుమార్ గౌడ్ వ్యాఖ్యానించారు.

బండి భగీరథ్ కు లుక్ అవుట్ నోటీసులివ్వాలి

- పాదుపు సూత్రాలు తెలంగాణకు
- నిధులు మాత్రం ఆంధ్రాకా?

తెలంగాణ రక్షణ సేన అధ్యక్షురాలు కవిత
హైదరాబాద్, మే 13: ప్రధాన మంత్రి నరేంద్ర మోడీ తెలంగాణకు వచ్చి పొరుపు సూత్రాలు చెప్పారని.. డబ్బులు మాత్రం ఏపీకి ఇచ్చారని తెలంగాణ రక్షణ సేన (టీఆర్ఎస్) అధ్యక్షురాలు కవిత వ్యాఖ్యానించారు. బుధవారం మీడియాతో కవిత మాట్లాడుతూ.. కేంద్ర మంత్రి బండి సంజయ్ కుటుంబ సభ్యులు అరోపణలు ఎదుర్కొంటున్నారని.. ప్రధాని సభా వేదికను బండి సంజయ్ పంచుకోకుంటే బాగుండదని అన్నారు. ప్రధాని పర్యటనలో కేంద్ర మంత్రి పాల్గొనడం వల్ల ప్రజల్లోకి తప్పుడు సంకేతం వెళ్లిందన్నారు. బండి సంజయ్ కుమారుడు దేశం దాటి పోకుండా తెలంగాణ పోలీసులు లుకాట్ నోటీసులు జారీ చేయాలని కవిత అన్నారు. బండి సంజయ్ కుమారుడు తప్పు చేసినట్లు రుజువు అయితే కేంద్ర మంత్రి పదవికి రాజీనామా చేయాలని డిమాండ్ చేశారు. ఆడపిల్ల జీవితం నాశనం అయ్యే విధంగా సోషల్ మీడియాలో వీడియోలు పోస్ట్ చేసిన వారిని అరెస్ట్

చేయాలని.. సోషల్ మీడియా ఆఫ్టర్ లోక్ చేయాలన్నారు. బాధితురాలి వీడియోలను సోషల్ మీడియాలో షేర్ చేయాల్సిన అత్యుత్సాహం బీఆర్ఎస్ పార్టీకి ఎందుకని ప్రశ్నించారు. బీసీ రిజర్వేషన్లపై ప్రధాని మోడీ మాట్లాడలేదని టీఆర్ఎస్ అధ్యక్షురాలు అన్నారు. పాలమూరు - రంగారెడ్డి ప్రాజెక్టు కేంద్ర ప్రభుత్వం జాతీయ హోదా ఇవ్వాలన్నారు. పాలమూరు-రంగారెడ్డి ప్రాజెక్టు జాతీయ హోదా కోసం కేంద్ర ప్రభుత్వానికి సీఎం రేవంత్ రెడ్డి లేఖ రాయాలన్నారు. ఏపీ సీఎం చంద్రబాబు పోలవరం పూర్తి చేయాలని కేంద్ర మంత్రిని కలిశారని.. పోలవరం ప్రాజెక్టును 5 సార్లు సందర్శించారని తెలిపారు. కానీ తెలంగాణ సీఎం రేవంత్ ఇప్పటి వరకు ఒక్కసారి కూడా పాలమూరు-రంగారెడ్డి ప్రాజెక్టు వెళ్లలేదని విమర్శించారు. ఏపీ నీటి వనరులను సద్వినియోగం చేసుకుంటోందన్నారు. తెలంగాణ రక్షణ సేన అధికారంలోకి వస్తే వాటర్ కమిషన్ ను ఏర్పాటు చేస్తామన్నారు. చెక్ డ్యామ్లు కట్టి నీటి వనరులను సద్వినియోగం చేస్తామని తెలిపారు. ప్రధాని పర్యటనపై బీఆర్ఎస్ ఒక్క మాట మాట్లాడలేదని విమర్శించారు. హుమైత్ అత్రకమల మహిళా కమిషన్ వెళ్లాలని కవిత డిమాండ్ చేశారు. బీసీలకు 50 శాతం రిజర్వేషన్లు సాధించడానికి దేశం మొత్తం తిరుగుతామని చెప్పారు. పోలవరం, బసవరహస్య రిల్ పిటిషన్ చేయనున్నట్లు



కవిత తెలిపారు. దీనిపై కేంద్ర మంత్రి సీఆర్ పాటిల్ ను కలిసి వినతి పత్రం ఇస్తామన్నారు. సీట్ లాంటి జాతీయ పరీక్ష పేపర్ లీక్ ఫుటన అంశాన్ని కేంద్ర ప్రభుత్వం సీరియస్ గా తీసుకోవాలన్నారు. విద్యార్థుల జీవితాలతో ఆటలు ఆడుకోవద్దని హెచ్చరించారు. టీఆర్ఎస్ జెడపి పండుగలో తాను పాల్గొంటానని తెలిపారు. తెలంగాణ రాజకీయ శూన్యతను భగ్గి చేయడానికి తెలంగాణ రక్షణ సేన పుట్టిందని కవిత పేర్కొన్నారు.

అత్యధిక మార్కులు సాధించిన బీసీ విద్యార్థులకు పురస్కారం

- నేడు మంత్రి పాస్టం చేతుల
- మారుగా అందచేత

హైదరాబాద్, మే 13: రాష్ట్రంలోని బీసీ గురుకులు, బీసీ హాస్టల్ లో ఉంటూ పరీక్షలో అత్యధిక మార్కులు సాధించిన బీసీ విద్యార్థులకు ఈనెల 14న ప్రతిభా పురస్కారాలు అందిస్తుందని రవాణా శాఖ, బీసీ సంక్షేమ శాఖ మంత్రి పాస్టం ప్రభాకర్ తెలిపారు. పదో తరగతి, ఇంటర్ మొదటి, రెండవ సంవత్సరం ఫలితాల్లో అత్యధిక మార్కులు సాధించిన విద్యార్థులను బంజారా హిల్స్ లోని కొమరం భీమ్ ఆదివాసి భవన్ లో జరిగే కార్యక్రమంలో పురస్కారాలు అందిస్తున్నామని వివరించారు. 2025-26 విద్యా సంవత్సరానికి గాను ప్రతిభావంతలైన 508 మంది విద్యార్థులను సన్మానిస్తామన్నారు. పదో తరగతి ఫలితాలలో మహిళా జ్యోతిషా పూలే నుంచి 147 మంది విద్యార్థులు (576 కటాఫ్), బీసీ హాస్టల్ విద్యార్థులు 67 మంది (550 కటాఫ్) కి మించిన 214 మంది విద్యార్థులకు పురస్కారాలు అందిస్తున్నామని ఒక ప్రకటనలో తెలిపారు. ఇంటర్మీడియట్ రెండవ సంవత్సరం



137 మంది విద్యార్థులు (988 కటాఫ్/1000), 28 మంది బీసీ హాస్టల్ విద్యార్థులు మొత్తం 165 మంది విద్యార్థులను సత్కరిస్తామని అన్నారు. ఇంటర్మీడియట్ మొదటి సంవత్సరంలో (467/437/493 కటాఫ్) సాధించిన 107 మంది విద్యార్థులు, 22 మంది బీసీ హాస్టల్ విద్యార్థులు మొత్తం 129 మంది విద్యార్థులను సన్మానిస్తామని ఆయన తెలిపారు.

పోక్సో కేసును కులానికి ఆపాదించే యత్నం

- ఇది కుల సమస్య కాదని
- గుర్తించాలన్న గంగుల

హైదరాబాద్, మే 13: కేంద్ర హోం శాఖ సహాయ మంత్రి బండి సంజయ్ కొడుకు సాయి భగీరథ్ విషయంలో బీఆర్ఎస్ బాధితురాలి పక్షాన ఉందని మాజీ మంత్రి గంగుల కమలాకర్ అన్నారు. తెలంగాణ భవన్ లో ఏర్పాటు చేసిన సమావేశంలో ఆయన మాట్లాడుతూ.. బీఆర్ఎస్ పార్టీ నేతల ఒత్తిడితోనే కేంద్ర మంత్రి కొడుకుపై కేసు నమోదు చేశారన్నారు. బండి సంజయ్ కొడుకు పోక్సో కేసును కులానికి ఆపాదించే ప్రయత్నం చేస్తున్నారు. ఇది కుల సమస్య కాదు. లా అండ్ ఆర్డర్ సమస్య. నిన్ను కరీంనగర్ లో బెదిరింపు ధోరణిలో మాట్లాడే అంటే బండి సంజయ్ ఎవరి అంతు చూస్తా..? బాధితురాలిని అంతం చేస్తా, లేకపోతే ఎవరు ప్రశ్నిస్తే వాళ్లను అంతం చేస్తా..? అని గంగుల ప్రశ్నించారు. చట్టానికి, పోలీసులకు బండి సంజయ్ కుమారుడు సహకరించాలన్నారు. కాగా బండి సాయి భగీరథ్ పై ఇప్పటికే పోక్సో కేసు నమోదుచేసిన పోలీసులు.. అతడిపై వచ్చిన



అరోపణల నేపథ్యంలో తాజాగా కొన్ని సెక్షన్లను అదనంగా చేర్చారు. పోక్సో చట్టం సెక్షన్ 5(1) రెడ్ విత్ 6ను జత చేశారని తెలిసిందే. ఇంతకుముందు బాలిక తల్లి ఫిర్యాదు మేరకు పేట్ బహుబాద్ పోలీసులు సెక్షన్ 11 రెడ్ విత్ 12 ఆఫ్ పోక్సో చట్టం, బీఎన్ఎస్ 74, 75 సెక్షన్ల కింద కేసు నమోదు చేశారు. రాష్ట్ర ప్రభుత్వం ఈ కేసు దర్యాప్తును మహిళా ఐపీఎస్ అధికారి రితిరాజ్ కు అప్పగించిన నేపథ్యంలో వాస్తవాలు వెలుగులోకి వస్తున్నాయి.



సంపాదకీయం

ఎన్టీఏ వైఫల్యం విద్యార్థులకు శాపం!

కొందరు మాఫియాతో చేతులు కలపడం వల్లనే పేపర్ లీకేజీలు జరుగుతున్నాయి. వారిని గుర్తించాలి. కఠినంగా శిక్షించాలి. నీట్ పేపర్ దోషులకు కఠిన శిక్షలు పడితే తప్ప ఇలాంటి తప్పిదాలు పునరావృతం అవుతూనే ఉంటాయి. ఒకప్పుడు టెస్ట్ లేదా ఇంటర్ పరీక్ష పేపర్లు లీక్ అయితే సంబంధిత మంత్రి రాజీనామా చేసేవారు. అంతగా నైతిక బాధ్యత వహించేవారు. కానీ నీట్ పేపర్ లీక్ కావడం లక్షల మంది విద్యార్థుల భవిష్యత్తును ప్రమాదంలో పడేసింది. దేశంలో వైద్య విద్య పట్టణ ప్రాంతాల్లోని ఎగువ మధ్యతరగతి, ఉన్నత వర్గాల వారికి అందుబాటులో ఉంది. సామాన్యులు వైద్య విద్య చదివించడం దాదాపు అసాధ్యమైన పరిస్థితి ఏర్పడింది. గతంలో ప్రతి రాష్ట్రం ఎంసెట్ నిర్వహించుకోవడంతో ఇలాంటి బాధలు ఉండేవి కావు. నీట్ ను తమిళనాడు అన్నలు ఒప్పుకోలేదు. కానీ 2017లో మోడీ ప్రభుత్వం కేంద్రీకరణ విధానాల్లో భాగంగా నేషనల్ టెస్టింగ్ ఏజెన్సీ ఎన్టీఏను తీసుకొచ్చి, రాష్ట్రాల పరిధిలో ఉన్న వైద్య విద్య ప్రవేశార్హత నీట్ లో భాగం చేశారు. అన్ని పరీక్షలను తన చెప్పు చేతల్లో ఉంచుకోవాలన్న మోడీ ప్రభుత్వ విధానంతో లీక్ లు, అవకతవకలు షరా మామూలుగా మారిపోయాయి. నీట్ విధానం అన్యాయమని, ఈ విధానాన్ని రద్దు చేసి, వికేంద్రీకరించాలని దక్షిణాది రాష్ట్రాలు కేరళ, తమిళనాడు, కర్ణాటక అసెంబ్లీలో తీర్మానాలు చేశారు. దాదాపు 400 మందితో ఏర్పడిన ఎన్టీఏ నీట్ సహా 46 పరీక్షలను సమన్వయం చేయాల్సి ఉండటం, అందులోనూ అనర్హులు, అక్రమార్కులు భాగస్వాములు కావడం వల్ల ఇలాంటి నీట్ పరీక్ష రద్దుకు కారణమయ్యింది. గతంలో నాలుగు సార్లు నీట్, ఒకసారి యుజిసె నెట్ లీక్ కావడమే ఇందుకు నిదర్శనం. 2024లో నీట్ యుజిసె పరీక్ష అవకతవకలపై బీహార్ లో ఆరోగ్యశులు, నకలంలలో పేపర్ ఇవ్వక పోవడం వల్ల గ్రేస్ మార్కులు ఇవ్వాలిని రావడం సహా ఎన్నో అంశాలు కలకలం రేపాయి. చర్చనీయాంశం అయ్యాయి. పూర్తి భద్రతా ప్రోటోకాల్ పాటించాలని, జిపిఎన్ ట్రాక్ చేసిన వాహనాలు, ఎ.బి నియంత్రిత సిసి టివి, బయోమెట్రిక్, 5 జి జామర్లు వంటి చర్యలు తీసుకున్నామని ఎన్టీఏ చెబుతున్నా అక్రమాలు జరుగుతున్నాయంటే పేపర్ లీక్ మాఫియాను అరికట్టడంలో వైఫల్యం సృష్టంగా కనిపిస్తోంది. విద్యార్థుల కలలను భగ్నం చేసే పేపర్ లీక్ లను అడ్డుకోకపోగా, కనీసం నోరుమెదపని ప్రభుత్వం కేంద్రంలో అధికారంలో ఉండటం సిగ్గుచేటు. పరీక్షా పే చర్చ అంటూ విద్యార్థులతో చర్చించే ప్రధానికే ఏటా జరుగుతున్న పేపర్ లీక్ లపై కనీసంగా మాట్లాడడం లేదు. అవిశ్రాంతంగా శ్రమించి ప్రవేశ పరీక్షకు సిద్ధమవుతున్న విద్యార్థులు మరోసారి మానసిక ఒత్తిడి, తల్లిదండ్రులపై ఆర్థిక భారం, అనిశ్చితితో శిక్ష అనుభవిస్తున్నారు. వ్యవస్థ ఇన్ని లక్షల మంది విద్యార్థుల జీవితాలతో ఆడుకుంటుంటే మోడీ ఇప్పుడు ఎందుకు మాట్లాడరన్నదే ప్రశ్న. నిజానికి నీట్ పరీక్షను తప్పించి ఆయా రాష్ట్రాలకు మునుపటి మాదిరి ఎంసెట్ నిర్వహించుకునే వెసులుబాటు కల్పించడం మేలు. లేదా నీట్ వైఫల్యాలపై చర్యలు తీసుకోవాలి. సిబిఐ విచారణకు ఆదేశించినా అది ఎలాంటి చర్యలు తీసుకుంటుందన్నది కూడా అనుమానమే. పేపర్ లీక్ పై కేంద్రప్రభుత్వం సమగ్ర విచారణ జరపాలి. బాధ్యులకు కఠిన శిక్షలు పడేలా చేయాలి. విద్యార్థుల భవిష్యత్ ప్రమాదంలో పడకుండా తక్షణ చర్యలు చేపట్టాలి. ఈ నెల 3వ తేదీని నిర్వహించిన నీట్ (యుజిసె)-2026 పరీక్షను ఎన్టీఏ రద్దు చేసింది. పరీక్షను మళ్లీ నిర్వహించటం అనేక మంది విద్యార్థులకు, వారి కుటుంబాలకు ఇబ్బంది కలిగించే నిర్ణయమేనని చెప్పకతప్పదు. నీట్ పరీక్ష పేపర్ లీకేజీపై సీబిఐ దర్యాప్తును కేంద్రం ఆదేశించింది. పరీక్ష రద్దు నేపథ్యంలో లక్షలాది మంది విద్యార్థులు మళ్లీ పరీక్ష రాయాల్సిన దుస్థితి నెలకొంది. సాధారణంగా ఈ అక్రమాలు గుట్టుపప్పుడు కాకుండా జరిగిపోతుంటాయి. అయితే, ఈసారి ఏజెంట్లు ఒకరిని మించి మరొకరు సొమ్ము చేసుకునే ఉద్దేశంతో విచ్చలవిడిగా పేపర్ ను అమ్ముతుంటే ఈ వ్యవహారం బయటపడింది. ఇలా లక్షలాది మంది విద్యార్థుల జీవితాలతో చెలాటమడడం కేవలం కేంద్ర వైఫల్యంగానే చూడాలి. వైద్య విద్య కోర్సుల్లో ప్రవేశాల కోసం నిర్వహించే నేషనల్ ఎలిజబిలిటీ కమ్ ఎంట్రన్స్ టెస్ట్ (నీట్) కుంభకోణాలకు అలవాటగా మారడం గర్హనీయం. ఈ నెల 3వ జరిగిన నీట్ యుజిసె 2026 పరీక్ష ప్రశ్నాపత్రాలు లీక్ అయ్యాయని తేలడంతో పరీక్షను రద్దు చేసి, సిబిఐ విచారణకు జాతీయ పరీక్షల ఏజెన్సీ (ఎన్టీఏ) ఆదేశించింది. పేపర్ లీక్, పరీక్ష రద్దుతో 22 లక్షల మంది విద్యార్థులు అనవసరమైన మానసిక ఒత్తిడికి గురవుతున్నారు. పరీక్షలకు 42 గంటల ముందే రాజస్థాన్ లోని సీకర్ లో బాట్లూన్ లో అందుబాటు లోకి వచ్చిన 'అంచనా పేపర్' లో కెమిస్ట్రీ, బయాలజీ విభాగాల్లో 120 నుంచి 140 ప్రశ్నలు నీట్ పరీక్షలో వచ్చాయంటే పరీక్ష నిర్వహణలో డౌలైతనం వెల్లడవుతుంది. ఈ పేపర్ లోని ప్రశ్నలు ప్రివైన్ విద్యార్థులు 720 మార్కుల్లో 600 వరకు స్కోర్ చేసి ఉండవచ్చున్నది నిపుణుల మాట. ఈ నెల 1 నుండి అంచనా పేపర్ అభ్యర్థులకు చేరిందని, రూ.20 వేల నుంచి రూ.2 లక్షల వరకూ విక్రయించారని అధికారులు గుర్తించి, పలువురు నిందితులను అరెస్టు చేశారు. ఏదేమైనా ఇలాంటి విషయాల్లో కేంద్రం కఠినంగా వ్యవహరించాల్సి ఉంది.

చేమురు సంక్షోభం.. పొదుపు మంత్రం

- కాన్పూర్ లో కార్ల సంఖ్యను తగ్గించిన మోడీ
రెండు కార్లతో ఢిల్లీ వీధుల్లో ప్రధాని పర్యటన
అదే బాటలో హోంమంత్రి అమిత్ షా
రాష్ట్రాల సీఎంల కాన్పూర్ కు బిందువు

న్యూఢిల్లీ, మే 13: పశ్చిమాసియాలో నెలకొన్న ఉద్రిక్త పరిస్థితుల ప్రభావం ముడి చేమురు ధరలపై తీవ్రంగా పడుతోంది. ధరలు ఆకాశాన్నంటుతున్న తరుణంలో, దేశీయంగా ఇంధన వినియోగాన్ని తగ్గించి పొదుపు చర్యలు చేపట్టాలని ప్రధానమంత్రి నరేంద్ర మోడీ పిలుపునిచ్చారు. కేవలం పిలుపునివ్వడమే కాకుండా, స్వయంగా తన నుండి ఈ మార్పును ప్రారంభిస్తూ ప్రధాని నంచలన నిర్ణయం తీసుకున్నారు. తన భద్రత కోసం వినియోగించే కాన్పూర్ లోని వాహనాల సంఖ్యను ఏకంగా 50 శాతం మేర తగ్గించాలని ప్రధాని ఎన్టీఏని ఆదేశించారు. భద్రతా ప్రోటోకాల్ కు ఎలాంటి అటంకం కలగకుండానే, ఇంధన పొదుపు చర్యలు చేపట్టాలని ఆయన సూచించారు. జాతీయ మీడియా కథనాల ప్రకారం, ప్రధాని ఆదేశాలతో ఎన్టీఏ ఇప్పటికే ఈ దిశగా కార్యాచరణను ప్రారంభించింది. చేమురు సంక్షోభాన్ని ఎదుర్కోవడంలో



భాగంగా విద్యుత్ కార్ల వినియోగాన్ని పెంచాలని ప్రధాని నిర్ణయించారు. అయితే, ఇందుకోసం కొత్త కార్లను కొనుగోలు చేయవద్దని, ప్రస్తుతం అందుబాటులో ఉన్న విద్యుత్ వాహనాలనే గరిష్టంగా వినియోగించాలని ఆయన స్పష్టం చేశారు. ప్రభుత్వ ఖజానాపై అదనపు భారం పడకుండా ఆయన తీసుకున్న ఈ నిర్ణయం చర్చనీయాంశమైంది. ప్రధాని కాన్పూర్ దృష్ట్యాలు కనిపించాయి.

వీటికి సంబంధించిన వీడియో వైరల్ అవుతోంది.

అమిత్ షా సహా పలువురు సీఎంల బాట

ప్రధాని బాటలోనే కేంద్ర హోంమంత్రి అమిత్ షా కూడా తన కాన్పూర్ లోని వాహనాలను సగానికి తగ్గించుకున్నారు. కేంద్ర మంత్రులతో పాటు మధ్యప్రదేశ్, రాజస్థాన్ ముఖ్యమంత్రులు కూడా తమ కాన్పూర్ లను కుదించుకునేందుకు సన్నాహాలు చేస్తున్నారు. ఇతర ప్రభుత్వ శాఖలు సైతం ఇంధన పొదుపుపై సమీక్షలు జరుపుతున్నాయి. ముడి చేమురు దిగుమతులపై ఆధారపడే భారత్ పంటి దేశాలకు ప్రస్తుత సంక్షోభం సవాలంగా మారిన తరుణంలో, అగ్రనేతలు తీసుకుంటున్న ఈ పొదుపు చర్యలు సామాన్య ప్రజలకు కూడా ఒక సంకేతాన్ని పంపిస్తున్నాయి. ఢిల్లీ సీఎం రేఖా గుప్తా, రాజస్థాన్ సీఎం భజన్ లాల్ శర్మ, ఎంపీ సీఎం మోహన్ యాదవ్ లతో సహా ఇతర మంత్రులు కూడా తమ అధికారిక కాన్పూర్ లలో వాహనాల సంఖ్యను తగ్గించుకున్నారు.

రెండు కార్లతో మోడీ పర్యటన



ప్రధాని మోడీ చెప్పినట్లుగానే తన భద్రతా కాన్పూర్ లో వాహనాల సంఖ్యను భారీగా తగ్గించారు. ఇంధనం పొదుపుకోసం తన కాన్పూర్ లో 50 శాతం వాహనాలను తగ్గించాలని ఆదేశించిన కొద్దిగంటల్లో అమలు చేశారు. కేవలం రెండు కార్ల కాన్పూర్ లో ప్రయాణం చేస్తున్నారు. ప్రధాని మోడీ కాన్పూర్ లో కేవలం రెండు వాహనాలు మాత్రమే కనిపించడం చర్చనీయాంశమైంది. ఢిల్లీ వీధుల్లో ప్రధాని కాన్పూర్ దృష్ట్యాలు కనిపించాయి.

బంగారం, వెండి ప్రియులకు షాక్

- కస్టమ్స్ డ్యూటీ 15 శాతానికి పెంపు!
రూపాయి పతనం, చేమురు సంక్షోభం
నేపథ్యంలో కేంద్రం కఠిన నిర్ణయం

న్యూఢిల్లీ, మే 13: దేశంలో పసిడి, వెండి ధరలకు మరింత రెక్కలు రానున్నాయి. అంతర్జాతీయ పరిణామాలు, రూపాయి విలువ క్షీణత నేపథ్యంలో కేంద్ర ప్రభుత్వం బంగారం, వెండి దిగుమతులపై కస్టమ్స్ డ్యూటీని భారీగా పెంచుతూ నిర్ణయం తీసుకుంది. ఇప్పటివరకు 6 శాతంగా ఉన్న మొత్తం దిగుమతి సుంకాన్ని ఏకంగా 15 శాతానికి పెంచుతూ కేంద్రం ఉత్తర్వులు జారీ చేసింది. తాజా నిర్ణయంతో బేసిక్ కస్టమ్స్ డ్యూటీ 10 శాతానికి చేరుకోగా, డీసీ అదనంగా 5 శాతం అగ్రెగేటర్ ఇన్ ప్రొఫ్రాక్టర్ అండ్ డెవలప్ మెంట్ సెన్సెస్ జోడించారు. వెరసి, మొత్తం దిగుమతి సుంకం 15 శాతానికి పెరిగింది. పశ్చిమాసియాలో కొనసాగుతున్న ఉద్రిక్తతలు, డాలర్ తో పోటీస్తే రూ95.75కి పడిపోవడంతో ప్రభుత్వం ఈ అప్రమత్త

చర్యలు చేపట్టింది. ప్రపంచంలో బంగారం వినియోగంలో భారత్ రెండో స్థానంలో ఉండగా, వెండి వినియోగంలో ప్రథమ స్థానంలో ఉంది. దేశీయ అవసరాల కోసం మనం ప్రధానంగా దిగుమతులపైనే ఆధారపడుతున్నాం. గతేడాది ఈ క్వింటి మార్కెట్ లో రాబడులు తగ్గడంతో, పెట్టుబడిదారులు బంగారం వైపు మొగ్గు చూపారు. వరల్డ్ గోల్డ్ కౌన్సిల్ నివేదిక ప్రకారం, మార్చి త్రైమాసికంలో గోల్డ్ ఈటీఎఫ్ లలో పెట్టుబడులు గతేడాది కంటే 186 శాతం పెరిగాయి. ఇప్పటికే బంగారం ధరలు గరిష్ట స్థాయిలో ఉండగా, తాజా సుంకాల పెంపుతో డిమాండ్ మరింత తగ్గే అవకాశం ఉందని ఆర్థిక నిపుణులు భావిస్తున్నారు. గతంలో ప్రభుత్వం 3 శాతం భాజీఎన్ టీ విధించినప్పుడు బ్యాంకులు నెల రోజులు పాటు దిగుమతులను నిలిపివేయడంతో, ఏప్రిల్ లో దిగుమతులు 30 ఏళ్ల కనిష్టానికి పడిపోయాయి. చేమురు సంక్షోభం మరియు ఆర్థిక ఇబ్బందుల నేపథ్యంలో ప్రజలు పొదుపు పాటించాలని ప్రధాని మోడీ పిలుపునిచ్చిన మరుసటి రోజే ఈ నిర్ణయం రావడం గమనార్హం.



బలపరీక్షలో నెగ్గిన టీవీకే ప్రభుత్వం!

- ఓటింగ్ ను బహిష్కరించిన డీఎంకే..
మద్దతుగా అన్నాడీఎంకే రెబల్ వర్గం

చెన్నై, మే 13: తమిళనాడు సీఎం విజయ్ తన రాజకీయ జీవితంలో మరో కీలక మైలురాయిని అధిగమించారు. బుధవారం అసెంబ్లీలో జరిగిన విశ్వాస పరీక్షలో ఆయన తన బలాన్ని నిరూపించుకుని ప్రభుత్వంపై ఉన్న నీలినిదలను తొలగించారు. మొత్తం 234 స్థానాలన్నీ అసెంబ్లీలో జరిగిన ఈ బలపరీక్షలో 144 మంది ఎమ్మెల్యేలు అధికార టీవీకే మద్దతుగా ఓటు వేయగా, 22 మంది వ్యతిరేకించారు. టీవీకే పార్టీకి సొంతంగా 108 మంది ఎమ్మెల్యేలు బలం ఉండగా, కాంగ్రెస్, లెఫ్ట్ పార్టీలు, పీసీకే, బయూఎంఎల్ పార్టీల ఎమ్మెల్యేలు విజయ్ తుకా అండగా నిలిచారు. అత్యంత ఆసక్తికరంగా, అన్నాడీఎంకేకు చెందిన పలువురు రెబల్ ఎమ్మెల్యేలు సైతం విజయ్ ధిక్కరించి విజయ్ తుకా అనుకూలంగా ఓటు వేశారు. మరోవైపు, ప్రధాన ప్రతిపక్షమైన డీఎంకే ఈ ఓటింగ్ ను బహిష్కరిస్తూ సభ నుండి వాకౌట్ చేసింది. డీఎంకేకు చెందిన 59 మంది ఎమ్మెల్యేలు సభలో లేకపోవడంతో మ్యాజిక్ మార్కు తగ్గింది, ఇది విజయ్ గెలుపును మరింత సులభతరం చేసింది. బలపరీక్షలో నెగ్గిన అనంతరం సీఎం విజయ్ సభలో ఉన్నగభిరంతంగా ప్రసంగించారు. "ప్రజలను నమ్ముకునే మేము ఎన్నికల బరిలోకి దిగామని, అన్ని వర్గాల మద్దతుతో బిడేళ్ల పాటు



సుస్థిర పాలన అందిస్తామని" ఆయన ధీమా వ్యక్తం చేశారు. లౌకిక విధానాన్ని పాటిస్తూ, మహిళల భద్రత మరియు సామాజిక న్యాయమే తమ ప్రభుత్వ ప్రధాన లక్ష్యాలని ఆయన పునరుద్ఘాటించారు. విమర్శలు ఎదుర్కొన్న ఓఎన్ డీ రిక్వి రాధనీ పండిల్ వెట్రీవేల్ నియమాకాన్ని పునఃసమీక్షిస్తామని సానుకూల నిర్ణయం తీసుకున్నారు. విశ్వాస పరీక్ష సందర్భంగా సభలో గందరగోళం నెలకొంది. డీఎంకే నేత ఉదయనిధి స్థానిక టీవీకే ప్రభుత్వంపై విమర్శలు గుప్పిస్తూ.. ఇది 'రీల్ ప్రభుత్వం' అని, ఎమ్మెల్యేల కొనుగోళ్లతోనే విజయ్ గట్టికార్యని ఆశించారు. అన్నాడీఎంకే అధినేత పళనిసామి కూడా తమ ఎమ్మెల్యేలకు విజయ్ డబ్బులు ఇవ్వలేదని ఆరోపించగా, రెబల్ వర్గం నేత వేలుమణి ఆ ఆరోపణలను తిప్పికొట్టారు. తాము ఎలాంటి పదవులను ఆశించి మద్దతు ఇవ్వలేదని ఆయన స్పష్టం చేశారు.

పెట్రోల్, డీజిల్ ధరల పెరుగుదల అనివార్యం

అర్బిణ గవర్నర్ సంజయ్ మల్హోత్రా కీలక వ్యాఖ్యలు

న్యూఢిల్లీ, మే 13: పశ్చిమాసియా ఉద్రిక్తతల ఫలితంగా చేమురు ధరల పెంచక తప్పదని రిజర్వ్ బ్యాంక్ ఆఫ్ ఇండియా గవర్నర్ సంజయ్ మల్హోత్రా కీలక వ్యాఖ్యలు చేశారు. పశ్చిమాసియాలో ఉద్రిక్తతలు ఇలానే కొనసాగితే భారత్ లో పెట్రోల్, డీజిల్ ధరల పెంపు తప్పకపోవచ్చున్నారు. స్విట్జర్లాండ్ లో స్పెన్ నేషనల్ బ్యాంక్, అంతర్జాతీయ ద్రవ్యనిధి సంస్థ (ఎఓ.ఈ) నిర్వహించిన కాన్ఫరెన్స్ లో ఈ మేరకు ఆయన మాట్లాడారు. ఇలానే యుద్ధం కారణంగా ముడి చేమురు సరఫరాకు అటంకం కలిగితే, ప్రభుత్వం ఆ భారాన్ని వినియోగదారుల పైకి బదిలీ చేసే అవకాశం ఉందని గవర్నర్ అన్నారు. ఇప్పటికే ప్రభుత్వం ఎక్సైజ్ సుంకాను తగ్గించిందని, చేమురు కంపెనీలు సప్లైలను భరిస్తూ ధరలను నియంత్రిస్తున్నాయని గవర్నర్ తెలిపారు. అయితే ఇది ఎంతకాలం సాధ్యమవుతుందనేది ప్రశ్నార్థకంగా మారందని హెచ్చరించారు. చేమురు ధరలు పెరిగితే అది దేశ ఆర్థిక వ్యవస్థపై, ముఖ్యంగా వస్తువుల రవాణా ఖర్చులపై ప్రభావం చూపి ద్రవ్యోల్బణానికి దారితీస్తుంది. పెట్రోల్, డీజిల్ వాడకాన్ని తగ్గించాలని, వీలైనంత వరకు ప్రజా రవాణాను ఉపయోగించాలని ప్రధాన మంత్రి నరేంద్రమోడీ దేశ ప్రజలను కోరారు. బంగారం కొనుగోళ్లను ఏడాది పాటు వాయిదా వేసుకోవాలని పిలుపునిచ్చారు. ఈ క్రమంలోనే బంగారంపై కస్టమ్స్ సుంకాన్ని 6 నుంచి 15 శాతానికి కేంద్రం పెంచింది. దీంతో బంగారం ధరలకు రెక్కలు వచ్చాయి. గత కొంతకాలంగా చేమురు ధరలు పెంచుతారన్న ఊహగానాలు వినిపిస్తున్నాయి. ఈ క్రమంలో గవర్నర్ ఈ వ్యాఖ్యలు చేయడం ప్రాధాన్యం సంతరించుకుంది.

ఎయిర్ ఇండియా సంచలన నిర్ణయం

పలు అంతర్జాతీయ సర్వీసులు నిలిపివేత

న్యూఢిల్లీ, మే 13: ఎయిర్ ఇండియా విమానయాన సంస్థ కీలక నిర్ణయం తీసుకుంది. ఇకపై పలు అంతర్జాతీయ విమాన సర్వీసులను తగ్గిస్తున్నట్లు ప్రకటించింది. ఇంధన ధరల పెరుగుదల, గగనతల ఆంక్షల నేపథ్యంలో ఈ నిర్ణయం తీసుకున్నట్లు వెల్లడించింది. ఈ మేరకు మొత్తం ఆరు ప్రధాన అంతర్జాతీయ మార్గాల్లో విమానాలను నిలిపివేస్తున్నట్లు ఓ ప్రకటన జారీ చేసింది. ఢిల్లీ-చికాగో, ముంబై-న్యూయార్క్, ఢిల్లీ-షాంఘై, చెన్నై-సింగపూర్, ముంబై-డాకా, ఢిల్లీ-మాల్ రూట్లలో సర్వీసులను తాత్కాలికంగా రద్దు చేస్తున్నట్లు పేర్కొంది. ఈ నిర్ణయం జూన్ నుంచి అగస్త్య మధ్యకాలంలో అమలులో ఉంటుందని తెలిపింది. సప్టల దృష్ట్యా ఇప్పటికే కొన్ని మార్గాల్లో సర్వీసులను ఎయిర్ ఇండియా తగ్గించింది. ఆ నిర్ణయాన్ని మరికొన్ని రూట్లకు విస్తరిస్తూ తాజాగా ప్రకటన జారీ చేసింది. దీని ప్రకారం ఎయిర్ ఇండియా సంస్థ ప్రతి నెలా 1,200కు పైగా అంతర్జాతీయ విమాన సర్వీసులను నడపనుంది. వీటిలో ఉత్తర అమెరికాకు వారానికి 33, ఐరోపాకు 47, యూకేకు 57, ఆస్ట్రేలియాకు 8, ఫార్ ఈస్ట్, ఆగ్నేయాసియా, సార్క్ ప్రాంతాలకు 158 విమానాల చొప్పున నడపనున్నాయి. అలాగే మారిషస్ కు వారానికి ఏడు విమాన సర్వీసులు ఉన్నట్లు పేర్కొంది. కాగా, సప్టల దృష్ట్యానే ఎయిర్ ఇండియా సంస్థ ఈ నిర్ణయం తీసుకున్నట్లు తెలుస్తోంది.

నియోజకవర్గంలో మాజీ ఎమ్మెల్యే సంద్ర పర్యటన

ఉద్యమ కెరటం, సత్తుపల్లి: సత్తుపల్లి నియోజకవర్గంలో బీఆర్ఎస్ రాష్ట్ర నాయకులు, మాజీ ఎమ్మెల్యే సంద్ర వెంకట వీరయ్య బుద్దవారం విస్తృతంగా పర్యటించారు. ఈ సందర్భంగా పలు శుభకార్యాలు, పరామర్శ కార్యక్రమాల్లో పాల్గొన్నారు. సత్తుపల్లి పట్టణానికి చెందిన ఇమ్మనూరి కిరణ్ బాబు-నళిని కుమారి దంపతుల కుమారుని రిస్పెన్స్ వేడుకకు హాజరై సూతన వధూవరులను ఆశీర్వాదించి శుభాకాంక్షలు తెలిపారు. అనంతరం సత్తుపల్లి మండలం



బి.గంగారాం జలగంనగర్లు చెందిన ఉప్పుతల నరసింహ-నాగమణి దంపతుల కుమార్తె లక్ష్మి భవాని-అశోక్ వివాహ వేడుకలో పాల్గొని వధూవరులను ఆశీర్వాదించారు. ఇదే సందర్భంగా పెనుబల్లి మండలం విఎం బంజర్ గ్రామానికి చెందిన చలమాల నరసింహారావు-సంధ్యారాణి దంపతుల కుమారుడు అఖిల్ వివాహ వేడుకకు హాజరై సూతన దంపతులకు శుభాకాంక్షలు తెలిపారు. మరోవైపు కల్వూరు మున్సిపల్ కౌన్సిలర్ పెదకంటి రామకృష్ణ సతీమణి అనారోగ్యంతో బాధపడుతున్న విషయం తెలుసుకున్న మాజీ ఎమ్మెల్యే సంద్ర వెంకట వీరయ్య వారి నివాసానికి వెళ్లి పరామర్శించి కుటుంబ సభ్యులకు ధైర్యం చెప్పారు. ఆయన వెంట బీఆర్ఎస్ నాయకులు, కార్యకర్తలు ఉన్నారు.

పేపర్ లీకుల సర్కార్..

లక్షలాది జీవితాలతో చెలగాటం..!
డీసీసీ అధ్యక్షురాలు ఆత్రం సుగుణ

ఉద్యమ కెరటం, ఆసిఫాబాద్ టౌన్: సీట్-యూజీ 2026 పేపర్ లీక్ కంభకోణం కేంద్రంలోని బీజేపీ ప్రభుత్వ వైఫల్యానికి నిదర్శనమని డీసీసీ అధ్యక్షురాలు ఆత్రం సుగుణ విమర్శించారు. విద్యార్థుల చెబిపోగులు, క్లిప్పులు తనిఖీ చేసి అధికారులు, ప్రశ్నపత్రాలను కాపాడలేకపోవడం సిగ్గు చేటని మండిపడ్డారు. ఈ సీట్ విధానం వల్ల కేవలం కోటికి మించిన ఖర్చును లాభపడకుండా, పేద గ్రామీణ విద్యార్థుల భవిష్యత్తు అందకారముతోందని ఆవేదన వ్యక్తం చేశారు. ఏటా వివాదాలు చెలరేగుతున్నా కేంద్రం బాధ్యత తీసుకోకుండా తప్పు చేసిన అధికారులను కాపాడుతోందని ఆరోపించారు. ఈ స్కాంపై సుప్రీంకోర్టు పర్యవేక్షణలో సమగ్ర విచారణ జరిపించాలని, విద్యార్థుల జీవితాలతో ఆడుకుంటున్న వారిని కఠినంగా శిక్షించాలని సుగుణ డిమాండ్ చేశారు.



సీఎంకు వివాహ పత్రిక అందజేసిన సాజిద్ ఖాన్



ఉద్యమ కెరటం, ఆదిలాబాద్: ఆదిలాబాద్ డీసీసీ మాజీ అధ్యక్షులు సాజిద్ ఖాన్ తన కుమార్తె వివాహ మహోత్సవానికి హాజరై వధూవరులను ఆశీర్వాదించాలని రాష్ట్ర ప్రముఖులను మర్యాదపూర్వకంగా ఆహ్వానించారు. ఈ మేరకు బుద్దవారం హైదరాబాద్లో ముఖ్యమంత్రి ఎనుముల రేవంత్ రెడ్డి, ఉప ముఖ్యమంత్రి మల్ల భట్టి విక్రమార్య, టీపీసీసీ అధ్యక్షులు బొమ్మ మహేష్ కుమార్ గౌడ్లను కలిసి వివాహ ఆహ్వాన పత్రాలను అందజేశారు. ఈ సందర్భంగా తన కుమార్తె వివాహ వేడుకకు తప్పకుండా హాజరుకావాలని సాజిద్ ఖాన్ కోరగా, రాష్ట్ర నేతలు సానుకూలంగా స్పందించారు. వివాహ కార్యక్రమానికి హాజరై వధూవరులను ఆశీర్వాదించాలని హామీ ఇచ్చారు. సాజిద్ ఖాన్ వెంట ఆయన కుటుంబ సభ్యులు, మిత్రులు ఉన్నారు.

శ్రీవారిని దర్శించుకున్న మున్సిపల్ చైర్మన్ దంపతులు

ఉద్యమ కెరటం, ఆదిలాబాద్: ఏకాదశి పర్వదినాన్ని పురస్కరించుకుని ఆదిలాబాద్ మున్సిపల్ చైర్మన్ బండారి అనూప, ఆమె భర్త సతీష్ కుమార్ బుద్దవారం తిరుమల వేంకటేశ్వర స్వామిని దర్శించుకున్నారు. ఆలయ సాంప్రదాయం ప్రకారం స్వామి వారిని దర్శించుకుని మొక్కులు తీర్చుకున్నారు. ఈ సందర్భంగా వారు మాట్లాడుతూ ఆదిలాబాద్ జిల్లా ప్రజలపై శ్రీ వేంకటేశ్వర స్వామి ఆశీస్సులు ఎల్లప్పుడూ ఉండాలని ప్రత్యేక పూజలు చేసినట్లు తెలిపారు. జిల్లా ప్రజలంతా ఆయుర్దాం గోగ్గలతో, అష్టేశ్వరాలతో వర్షిల్లాలని ప్రార్థించినట్లు పేర్కొన్నారు. అలాగే రాబోయే రోజుల్లో జిల్లాలో సకాలంలో వర్షాలు కురిసి, రైతులకు సమృద్ధిగా పంటలు పండాలని, రైతాంగం ఆనందంగా ఉండాలని స్వామి వారిని వేడుకున్నట్లు మున్సిపల్ చైర్మన్ దంపతులు తెలిపారు.



విద్యారంగ అభివృద్ధిలో స్థానిక సంస్థల ప్రజాప్రతినిధులు భాగస్వాములు కావాలి

జిల్లా కలెక్టర్ కె.హరిత

ఉద్యమ కెరటం, ఆసిఫాబాద్ టౌన్ : ప్రభుత్వం విద్యారంగ బలోపేతానికి అనేక చర్యలు చేపడుతుందని, స్థానిక సంస్థల ప్రజాప్రతినిధులు విద్యాభివృద్ధిలో భాగస్వాములు కావాలని జిల్లా కలెక్టర్ కె.హరిత అన్నారు. బుద్దవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో జిల్లా అదనపు కలెక్టర్ (స్థానిక సంస్థలు) యువరాజ్ మర్వాడ్, జిల్లా విద్యాశాఖ అధికారి లలిత, ఆసిఫాబాద్ మున్సిపల్ చైర్ పర్సన్ ఆశాష్, వైస్ చైర్ పర్సన్ ఎం.డి. అహ్మద్, ప్రాథమిక వ్యవసాయ సహకార సంఘం అధ్యక్షుడు అలీ బిన్ అహ్మద్ లతో కలిసి ప్రజా పాలన ప్రగతి ప్రణాళిక 99 రోజుల కార్యచరణలో భాగంగా విద్యా వారోత్సవాలపై ఆసిఫాబాద్ నియోజకవర్గ సర్పంచులు, కౌన్సిలర్లు నిర్వహించిన అవగాహన కార్యక్రమానికి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వ పాఠశాలల బలోపేతం, మౌలిక



వసతుల కల్పన, విద్యార్థుల సంఖ్య పెంచుతున్నారని అంశాలపై స్థానిక సంస్థల ప్రజాప్రతినిధులు ప్రత్యేక దృష్టి సారించాలని తెలిపారు. ప్రభుత్వ పాఠశాలలను ఆదరించడం వలన విద్యార్థుల ప్రవేశాలు పెరిగి చదువు మధ్యలో మానేసే పిల్లల సంఖ్య క్రమంగా తగ్గుతుందని తెలిపారు. విద్యార్థులకు అవసరమైన మౌలిక సదుపాయాలు కల్పించడంతో విద్యార్థుల తల్లిదండ్రులలో ప్రభుత్వ పాఠశాలలపై నమ్మకం పెరుగుతుందని తెలిపారు. ప్రతినెల పాఠ

శాలలను సందర్శించడం, బడి వయసు పిల్లలు ప్రభుత్వం పాఠశాలలో చేరాలి చూడడం, ప్రతి నెల నిర్వహించే పేరెంట్స్ కమిటీ సమావేశాలలో పాల్గొనడం, పాఠశాలల పరిశుభ్రతను పర్యవేక్షించడం, పాఠశాలలో నెలకొన్న చిన్న సమస్యలను పరిష్కరించడం, బాలిక విద్యను ప్రోత్సహించడం, దివ్యాంగ పిల్లలకు మద్దతునిచ్చి వారికి భరోసా కల్పించడం, క్రీడలకు తమ ప్రోత్సాహాన్ని అందించడం, పాఠశాల విద్యార్థుల ప్రతిభను, విజయాలను

ప్రచారం చేయడం, పాఠశాలలను గౌరవంగా చూసుకునేలా సర్పంచులు, కౌన్సిలర్లు, పంచాయతీ పాలకవర్గం భాగస్వాములు కావాలని తెలిపారు. ఉపాధ్యాయుల సమయపాలన, నాణ్యమైన విద్య బోధనపై పర్యవేక్షించాలని, ప్రభుత్వ పాఠశాలలను బలోపేతం చేసే దిశగా కృషి చేయాలని తెలిపారు. ఈ కార్యక్రమంలో విద్యాశాఖ అధికారులు, సర్పంచులు, కౌన్సిలర్లు, సంబంధిత అధికారులు తదితరులు పాల్గొన్నారు.

సహాయ ఉపకరణాలు అందించడంలో అలింకో సంస్థ సహకారం అభినందనీయం

జిల్లా కలెక్టర్ కె.హరిత

ఉద్యమ కెరటం, ఆసిఫాబాద్ టౌన్ : జిల్లాలో ప్రత్యేక అవసరాలు గల పిల్లలకు సహాయ ఉపకరణాలు అందించడంలో అలింకో సంస్థ ముందుకు రావడం అభినందనీయమని జిల్లా కలెక్టర్ కె.హరిత అన్నారు. బుద్దవారం జిల్లా కేంద్రంలోని జిల్లా పరిషత్ బాలికల ఉన్నత పాఠశాలలో ప్రజా పాలన ప్రకటి ప్రణాళిక 99 రోజుల కార్యచరణలో భాగంగా ఏర్పాటు చేసిన ప్రత్యేక అవసరాలు గల పిల్లలకు ఉపకరణాల పంపిణీ కార్యక్రమానికి జిల్లా అదనపు కలెక్టర్ (స్థానిక సంస్థలు) యువరాజ్ మర్వాడ్, జిల్లా విద్యాశాఖ అధికారి లలిత లతో కలిసి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ ప్రత్యేక అవసరాలు కలిగిన పిల్లలకు సహాయ ఉపకరణాలు



అందించడానికి అలింకో సంస్థ సహకారం అభినందనీయమని అన్నారు. గత 2 నెలల క్రింద జనకాపూర్ లో భవిత కేంద్రంలో సందర్శించినప్పుడు పిల్లల తల్లిదండ్రులు ఉపకరణాల అవసరాన్ని తన దృష్టికి తీసుకురావడంతో ఈ విషయంపై అలింకో సంస్థ వారిని సంప్రదించడం జరిగిందని, దాదాపు 22 లక్షల రూపాయలతో 184 మంది ప్రత్యేక అవసరాలు పిల్లలకు ఉపకరణాలు

అందించేందుకు సంస్థ వారు ముందుకు వచ్చారని తెలిపారు. మనం దివ్యాంగ పిల్లలపై జాలి మాత్రమే చూపించకుండా వారికి సమాజంలో మనతో సమానంగా జీవించేందుకు మనోధైర్యాన్ని కల్పించాలని తెలిపారు. దివ్యాంగులు ఎన్నో రంగాలలో రాణిస్తున్నారని తెలిపారు. పిల్లలకు పంపిణీ చేసిన సహాయ ఉపకరణాలను ఉపయోగించుకోవాలని, ఏవైనా సమస్యలు వస్తే అలింకో సంస్థను సంప్రదించాలని తెలిపారు. శారీరక, మానసిక దివ్యాంగత్వం, వినీకిడి లోపం, అందత్వంతో బాధపడుతున్న పిల్లలకు అవసరమైన ఉపకరణాలు వీల్ చేయడం, చంక కర్రలు, ట్రై సైకిలు, కోలెటర్లు, వినీకిడి పరికరాలు, ట్రెయిలింగ్ ఫ్లై ట్యూ ఎమ్మార్ కిట్లు, కృత్రిమ అవయవాల వంటి ఉపకరణాలు అందించడం జరుగుతుందని తెలిపారు. అనంతరం ప్రత్యేక అవసరాలు గల పిల్లలకు ఉపకరణాలను పంపిణీ చేశారు. ఈ కార్యక్రమంలో విద్యాశాఖ అధికారులు, విద్యార్థుల తల్లిదండ్రులు సంబంధిత అధికారులు తదితరులు పాల్గొన్నారు.

అంకాపూర్లో కుల పెద్దల ఆగడాలు అరికట్టాలి

డీఎస్సీకి వినతి

ఉద్యమ కెరటం, ఆసిఫాబాద్ రూరల్: ఆసిఫాబాద్ మండలంలోని అంకాపూర్ గ్రామంలో తేలి కుల పెద్దల అరాచకాలు మితిమీరిపోతున్నాయని, వారిపై కఠిన చర్యలు తీసుకోవాలని ఎస్సీ, ఎస్టీ అట్రాసీటీ విజిలెన్స్ అండ్ మానిటరింగ్ కమిటీ జిల్లా సభ్యులు రేగుంట కేశవ్ రావు మాదిగ డిమాండ్ చేశారు. ఈ మేరకు పలు సంఘాల నాయకులతో కలిసి ఆయన బుద్దవారం ఆసిఫాబాద్ డిఎస్సీ అశోక్ కి వినతి పత్రం సమర్పించారు. ఈ సందర్భంగా వారు మాట్లాడుతూ గ్రామంలో తండ్రికొడుకుల కలహాలైనా, భార్యభర్తల గొడవలైనా సామరస్యంగా పరిష్కరించాల్సింది పోయి, లక్షలాది రూపాయల జరిమానాలు విధిస్తూ సామాన్యులను వేధిస్తున్నారని ఆవేదన వ్యక్తం చేశారు. కులాంతర వివాహాలు చేసుకున్న వారిని కుల బహిష్కరణ చేస్తూ ఏళ్ల తరబడి మానసిక వేదనకు గురిచేస్తున్నారని పేర్కొన్నారు.ముఖ్యంగా నాలుగు రోజుల క్రితం ఒక మహిళ తన చేతులో పని చేసుకుంటుండగా

అదే గ్రామానికి చెందిన యువకుడు ఆమెపై అసభ్యంగా ప్రవర్తించి అత్యాచార యత్నం చేశాడని తెలిపారు. ఈ విషయాన్ని బాధిత మహిళ తన కుటుంబ సభ్యులకు చెప్పగా, వారు నిందితుడిని మందలించారని వివరించారు. అయితే కుల పెద్దలు నిందితుడికి వత్సాస పలుకుతూ బాధితురాలి కుటుంబానికి 50 వేల రూపాయల జరిమానా విధించడం అమానుషమని మండిపడ్డారు. పోలీసులకు ఫిర్యాదు చేస్తే కుల బహిష్కరణ చేస్తామని బెదిరించడం వల్లే వారు మీడియా ముందుకు రావడానికి కూడా భయపడుతున్నారని తెలిపారు.ఈ విషయంలో పోలీసులు తక్షణమే స్పందించి విచారణ జరపాలని, బాధితులకు న్యాయం చేయాలని కోరారు. వినతి పత్రం సమర్పించిన వారిలో బౌద్ధ మహాసభ జిల్లా అధ్యక్షులు డాక్టర్



మావల్సర్ అశోక్, నాయకులు ఇగురపు గణేష్, గంగుబాయి, పచ్చి కేశవ్, రేగుంట మహేష్, ఆత్రం పాండు పటేల్, వినోద్ కుమార్, మనిష్ కుమార్ సింగ్ తదితరులు ఉన్నారు.డీఎస్సీ కి సన్మానం ఆసిఫాబాద్ నూతన డిఎస్ పి గా బాధ్యతలు స్వీకరించిన అశోక్ కి ఎస్సీ, ఎస్టీ అట్రాసీటీ విజిలెన్స్ అండ్ మానిటరింగ్ కమిటీ జిల్లా సభ్యులు పుష్పగుచ్ఛం అందజేసి సాలువతో పుసంగా సన్మానించారు.

ప్రశాంతంగా పాలీసెట్ ప్రవేశ పరీక్ష



1002 విద్యార్థులు హాజరు ఉద్యమ కెరటం, ఆసిఫాబాద్ టౌన్: కొమురం భీం ఆసిఫాబాద్ జిల్లా కేంద్రంలో బుద్దవారం జరిగిన పాలీసెట్ ప్రవేశ పరీక్ష ప్రశాంతంగా జరిగింది.స్థానిక మాతృశ్రీ డిగ్రీ కళాశాల, ప్రభుత్వ డిగ్రీ కళాశాల, సోఫల్ వెల్ఫేర్ రెసిడెన్షియల్ కళాశాల ట్రైబల్ వెల్ఫేర్ కళాశాలలో పరీక్ష కేంద్రాలను నిర్వహించారు. ఆయా కేంద్రాలలో పరీక్షలు రాసేందుకు 1064 మంది విద్యార్థులను కేటాయించగా 1002 మంది

విద్యార్థులు హాజరు కాగా 62 మంది విద్యార్థులు గ్రేజుర్ అయ్యారు. 94.14% హాజరు శాతం నమోదు కాగా ఆయా పరీక్ష కేంద్రాల్లో పాలీసెట్ ప్రవేశ పరీక్షలు ప్రశాంతంగా ముగిశాయి. ఆయా పరీక్ష కేంద్రాలను స్పెషల్ అబ్జర్వర్ మనోద్ శంకర్, జిల్లా సమన్వయ కోఆర్డినేటర్ కనకయ్యలు పరిశీలించగా ఎన్ హెచ్ ఓ బాలాజీ వరప్రసాద్ ఆధ్వర్యంలో ఆయాపరీక్ష కేంద్రాల వద్ద పోలీసులు బందోబస్తు నిర్వహించారు. ప్రశ్నపత్రాలను పాలీసెట్ 2026 కస్టోడియన్ హైదరాబాద్ కార్యాలయానికి తరలించారు.

జనగణన ప్రక్రియను పకడ్బందీగా నిర్వహించాలి

జిల్లా కలెక్టర్ రాజ్ కిషోర్

ఉద్యమ కెరటం, ఆదిలాబాద్: జిల్లాలో కొనసాగుతున్న జనగణన ప్రక్రియను ఎలాంటి పొరపాట్లు లేకుండా పకడ్బందీగా నిర్వహించాలని జిల్లా కలెక్టర్ రాజ్ కిషోర్ అధికారులను ఆదేశించారు. బుద్దవారం ఆదిలాబాద్ పట్టణంలోని శాంతినగర్, బొక్కలగూడ ప్రాంతాల్లో ఆకస్మిక తనిఖీ నిర్వహించి, క్షేత్రస్థాయిలో జరుగుతున్న జనగణన సర్వేను పరిశీలించారు. ఈ సందర్భంగా ఎన్యూమరేటర్లు, సూపర్వైజర్లు నమోదు చేస్తున్న సెన్సస్ నంబర్లు, సిద్ధం చేసిన లేఅవుట్ మ్యాపులను స్వయంగా తనిఖీ చేశారు. సర్వే నమోదు ప్రక్రియ క్రమబద్ధంగా సాగుతుండటంపై సంతృప్తి వ్యక్తం చేస్తూ, సిబ్బంది పనితీరును అభినం

దించారు. గురువారం నుంచి హెచ్ఎల్ఓ యాప్ ద్వారా డేటా నమోదు ప్రక్రియ ప్రారంభం కానున్న నేపథ్యంలో సాంకేతిక అంశాలపై ప్రత్యేక శ్రద్ధ వహించాలని సూచించారు. ప్రతి ఇంటిని సందర్శించి కుటుంబ వివరాలను ఖచ్చితత్వంతో నమోదు చేయాలని ఆదేశించారు. జనగణన-2027 ప్రక్రియలో ప్రజలందరూ భాగస్వాములు కావాలని పిలుపునిచ్చారు. సరైన సమాచారం అందించి ప్రభుత్వ ప్రణాళికల అమలుకు సహకరించాలని కోరారు. కలెక్టర్ వెంట మాస్టర్ ట్రైనర్ శ్రీహరిబాబు, ఫీల్డ్ ట్రైనర్ సుజాత్ ఖాన్, మున్సిపల్ సిబ్బంది సాయకృష్ట, సవీన్ కుమార్, సంబంధిత సూపర్వైజర్లు, ఎన్యూమరేటర్లు తదితరులు ఉన్నారు.



ఓటర్ మ్యాపింగ్ ప్రక్రియ మాసాంతం వరకు పూర్తి చేయాలి

జిల్లా కలెక్టర్ కె.పాలత

ఉద్యమ కెరటం, ఆసిఫాబాద్ బోస్ : ప్రత్యేక సమగ్ర ఓటర్ సవరణ కార్యక్రమంలో భాగంగా ఓటర్ మ్యాపింగ్ ప్రక్రియ ఈ నెల చివరి వరకు 100 శాతం పూర్తి చేయాలని జిల్లా కలెక్టర్ కె.పాలత అన్నారు. బుధవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో ఆసిఫాబాద్ రాజస్వ మండల అధికారి లోకేశ్వర్ రావు తో కలిసి గుర్తింపు పొందిన రాజకీయ పార్టీల ప్రతినిధులు, మండలాల తహసీల్దార్లు, సూపర్వైజర్లతో ఆసిఫాబాద్ నియోజకవర్గ సాయి ఓటర్ మ్యాపింగ్ ప్రక్రియ పై సమీకృత సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ జిల్లాలో ఓటర్ మ్యాపింగ్ ప్రక్రియ మాసాంతం వరకు 100 శాతం పూర్తి చేయాలని, నియోజకవర్గంలోని మండలాల తహసీల్దార్లు, ఎ పి ఎ లు, సూపర్వైజర్లు మ్యాపింగ్ శాతం తక్కువ ఉన్న ప్రాంతాలలోని పోలింగ్ కేంద్రాలపై



ప్రత్యేక దృష్టి సారించాలని, బూత్ స్థాయి అధికారులు తమ పరిధిలోని ప్రతి ఇంటిని సందర్శించి వివరాలు తెలుసుకోవాలని తెలిపారు. మరణించిన ఓటర్లు, గ్రామంను వదిలి వెళ్ళిపోయిన ఓటర్లను గుర్తించి నోటీసులు జారీ చేసి నిబంధనల ప్రకారం తొలగించాలని తెలిపారు. సెర్చ్ సిబ్బంది,

స్వయం సహాయక సంఘాల మహిళల సహకారం తీసుకోవాలని, రాజకీయ పార్టీలు తమ పార్టీ తరపున బూత్ స్థాయి ఏజెంట్ల జాబితాను అందించాలని, మ్యాపింగ్ ప్రక్రియకు సహకరించాలని తెలిపారు. అనంతరం తహసీల్దార్లతో ధాన్యం కొనుగోలు, గోనీ సంఘం లభ్యత,

మొక్కజొన్న కొనుగోలు, భూభారతి దరఖాస్తుల పరిశీలన, ధ్రువపత్రాల జారీ, పెండింగ్ అంశాలపై సమీక్షించారు. రైతులకు ఇబ్బందులు లేకుండా వరి ధాన్యం, మొక్కజొన్న పంట కొనుగోలు కేంద్రాలను సందర్శించి ప్రక్రియ వేగవంతం చేయడానికి ప్రతిరోజు పర్యవేక్షించాలని తెలిపారు. భూభారతి రెవెన్యూ సదస్సులలో వచ్చిన దరఖాస్తులను రికార్డులతో సరి చూసి క్షేత్రస్థాయిలో పరిశీలించి పరిష్కరించే విధంగా చర్యలు తీసుకోవాలని తెలిపారు. వివిధ ధ్రువపత్రాల కొరకు అందిన దరఖాస్తులను నిబంధనలకు లోబడి పరిశీలించి నిర్ణీత గడువులోగా జారీ చేసే విధంగా చర్యలు తీసుకోవాలని తెలిపారు. పెండింగ్ దరఖాస్తులను త్వరగా పరిష్కరించాలని తెలిపారు. ఈ కార్యక్రమంలో తహసీల్దార్లు, సూపర్వైజర్లు, గిర్దావార్లు, గుర్తింపు పొందిన రాజకీయ పార్టీల ప్రతినిధులు, సంబంధిత అధికారులు తదితరులు పాల్గొన్నారు.

కేంద్రం వైఫల్యంతోనే విద్యార్థుల భవిష్యత్తు అంధకారం

ఉద్యమ కెరటం, బోధ: బీజేపీ సర్కారు వైఫల్యంతోనే విద్యార్థుల భవిష్యత్తు అంధకారంగా మారందని బోధ నియోజకవర్గ యువజన కాంగ్రెస్ అధ్యక్షుడు బద్దం పోతారెడ్డి అన్నారు. దేశ వ్యాప్తంగా నిర్వహించిన నీట్ ప్రవేశ పరీక్షలో జరిగిన అవకతవకలు, పేపర్ లీకేజీల వ్యవహారంపై కేంద్రంలోని బీజేపీ ప్రభుత్వం తీవ్రంగా విఫలమైందని ఆరోపించారు. బుధవారం నేరేడిగోండ మండల కేంద్రంలో ఏర్పాటు చేసిన విలేకరుల సమావేశంలో మాట్లాడారు. రాత్రింబగళ్లు కష్టపడి చదివిన లక్షలాది మంది నిరుపేద, మధ్యతరగతి విద్యార్థుల భవిష్యత్తును కేంద్ర ప్రభుత్వ నిర్లక్ష్యం అంధకారంలోకి నెట్టివేసేందని విమర్శించారు. జాతీయ పరీక్షల సంస్థ (ఎన్ఐపి) అధ్యక్షులతో జరిగిన నీట్ పరీక్షలో అక్రమాలు, పేపర్ లీకేజీలపై వస్తున్న ఆరోపణలు దేశ వ్యాప్తంగా విద్యార్థులు, తల్లిదండ్రుల్లో తీవ్ర ఆందోళన కలిగిస్తున్నాయని అన్నారు. దేశ విద్యా వ్యవస్థను, ప్రతిష్టాత్మక పరీక్షలను పారదర్శకంగా నిర్వహించడంలో నేరేడిగోండ ప్రభుత్వం ఘోరంగా విఫలమైందని ధ్వజమెత్తారు. పరీక్షల పారదర్శకతను కాపాడలేకపోయిన ప్రభుత్వం నిందితులకు కొమ్ముకాస్తూ విద్యార్థుల మానసిక క్షోభకు కారణమవుతోందని ఆరోపించారు. ఈ అక్రమాల కారణంగా ప్రతిభా వంతులైన అనేక మంది విద్యార్థులు మెడికల్ సీట్లను కోల్పోయే పరిస్థితి ఏర్పడిందని ఆవేదన వ్యక్తం చేశారు. నీట్ పరీక్ష నిర్వహణలో జరిగిన అక్రమాలు, పేపర్



లీకేజీలపై సుప్రీం కోర్టు పర్యవేక్షణలో నిస్పృహితులైన సీట్ల విచారణ జరపాలని డిమాండ్ చేశారు. పరీక్ష నిర్వహణలో విఫలమైన జాతీయ పరీక్షల సంస్థ ఉన్నతాధికారులను వెంటనే విధుల నుంచి తొలగించి, వారిపై క్రిమినల్ కేసులు నమోదు చేయాలని కోరారు. నష్టపోయిన అర్హులైన విద్యార్థులందరికీ న్యాయం జరిగేలా కేంద్ర ప్రభుత్వం తక్షణమే స్పష్టమైన చర్యలు ప్రకటించాలన్నారు. విద్యార్థుల

జీవితాలతో ఆడుకుంటున్న బీజేపీ ప్రభుత్వ వైఖరికి వ్యతిరేకంగా యువజన కాంగ్రెస్ అధ్యక్షులలో రాధోయే రోజుల్లో పెద్ద ఎత్తున ఆందోళనలు చేపడతామని హెచ్చరించారు. ఈ సమావేశంలో కాంగ్రెస్ సీనియర్ నాయకులు షేక్ మౌలానా, యువజన కాంగ్రెస్ నాయకులు బండి లింగన్న, క్రాంతి కుమార్, లక్ష్మణ్ తదితరులు పాల్గొన్నారు.

గ్రీన్ ఫీల్డ్ హైవేపై ద్వీచక్ర వాహనాల రాకపోకలు

పెరుగుతున్న ప్రమాదాలతో ప్రజల్లో ఆందోళన ఉద్యమ కెరటం, సత్తుపల్లి: ఖమ్మం-దేవరపల్లి గ్రీన్ ఫీల్డ్ హైవేపై ద్వీచక్ర వాహనాల రాకపోకలు పెరుగడంతో తరచూ ప్రమాదాలు చోటుచేసుకుంటున్నాయని స్థానిక ప్రజలు ఆందోళన వ్యక్తం చేస్తున్నారు. హైవేపై భారీ వాహనాలు అధిక వేగంతో దూసుకెళ్తుండగా, అదే మార్గంలో బైక్లు ప్రయాణించడం ద్వారా ప్రమాదాల ముప్పు మరింత పెరుగుతోందని చెబుతున్నారు.

గ్రీన్ ఫీల్డ్ హైవే ఎంట్రన్సు ప్రాంతాల్లో విధులు నిర్వహిస్తున్న సిబ్బంది సరైన పర్యవేక్షణ చేపట్టకపోవడంతో ద్వీచక్ర వాహనాలు హైవేపైకి నిర్బంధం లేకుండా వెళ్తున్నాయని అంటున్నారు. ఇప్పటికే పలుమార్లు ప్రమాదాలు జరిగినప్పటికీ సంబంధిత అధికారులు పట్టించుకోవడం లేదని విమర్శిస్తున్నారు. ప్రత్యేకంగా రాత్రి వేళల్లో పరిస్థితి మరింత ప్రమాదకరంగా మారుతోందని, వేగంగా వెళ్లే భారీ వాహనాల మధ్య ద్వీచక్ర వాహనదారులు ప్రాణాలను ఫణంగా

పెట్టుకుని ప్రయాణిస్తున్నారని పేర్కొంటున్నారు. హైవే నిబంధనలను ఖచ్చితంగా అమలు చేయకపోవడంతోనే ఈ పరిస్థితి నెలకొంటోందని అంటున్నారు. తక్షణమే హైవే అధికారులు, పోలీసు శాఖ స్పందించి గ్రీన్ ఫీల్డ్ హైవేపై ద్వీచక్ర వాహనాల ప్రవేశాన్ని పూర్తిగా నిషేధించాలని డిమాండ్ చేస్తున్నారు. ఎంట్రన్సు ప్రాంతాల్లో హెచ్చరిక బోర్డులు ఏర్పాటు చేయడంతో పాటు సిబ్బందిపై పర్యవేక్షణను మరింత కట్టుదిట్టం చేయాలని విజ్ఞప్తి చేస్తున్నారు.

మల్కాల్లో ఇందిరమ్మ గృహప్రవేశం

ఉద్యమ కెరటం, ఇచ్చోడ: ఇచ్చోడ మండలం మల్కాల్ గ్రామంలో బుధవారం మండల యూత్ కాంగ్రెస్ అధ్యక్షుడు క్రాంతి కుమార్ ఇందిరమ్మ సూతన గృహప్రవేశం కార్యక్రమం వైభవంగా నిర్వహించారు. ఈ కార్యక్రమానికి కాంగ్రెస్ పార్టీ ముఖ్య నాయకులు, ప్రజాప్రతినిధులు, కార్యకర్తలు పెద్ద సంఖ్యలో హాజరై క్రాంతి కుమార్ కుటుంబ సభ్యులకు శుభాకాంక్షలు తెలిపారు. ఈ సందర్భంగా కాంగ్రెస్ పార్టీ జిల్లా అధికార ప్రతినిధి కొమరం కోటేశ్వర్ సూతన గృహ



యజమాని క్రాంతి కుమార్ను శాలువాతో ఘనంగా సన్మానించారు. పార్టీ నాయకులు ఇందిరమ్మ ఇళ్ల పథకం ద్వారా పేదలకు సొంతింటి కల నెరవేరుతోందని పేర్కొన్నారు. ఈ కార్యక్రమంలో ఇచ్చోడ మండల కాంగ్రెస్ పార్టీ అధ్యక్షుడు కల్లెం నారాయణరెడ్డి, జిల్లా కార్యదర్శి బద్దం పురుషోత్తం రెడ్డి, బోధ నియోజకవర్గ మైనార్టీ చైర్మన్ ముస్తఫా, జనరల్ సెక్రటరీ చోలే ప్రభాకర్, మండల మైనార్టీ సెల్ చైర్మన్ షేక్ రషీద్, మాజీ ఉప సర్పంచ్ షేక్ మహబూబ్, ఎస్సీ సెల్ మండల అధ్యక్షుడు పట్ల గోవర్ధన్, మునేశ్వర్, కోటేష్, ప్రవీణ్ పటేల్, మజీద్ ఖాన్, షేక్ జహీర్, మోసిన ఖాన్, ముషారఫ్ ఖాన్ తదితరులు పాల్గొన్నారు.

కొత్తపల్లిలో వరి కొనుగోలు కేంద్రం ప్రారంభం

ఉద్యమ కెరటం, తాండూర్: మండలంలోని కొత్తపల్లి గ్రామంలో ప్రాథమిక సహకార సంఘం ఆధ్వర్యంలో ఏర్పాటు చేసిన వరి ధాన్యం కొనుగోలు కేంద్రాన్ని గ్రామపంచాయతీ సర్పంచ్ అకుల వెంకటేశ్ బుధవారం ప్రారంభించారు. ఈ సందర్భంగా ఆయన మాట్లాడుతూ కాంగ్రెస్ ప్రభుత్వం రైతుల సంక్షేమానికి కట్టుబడి పనిచేస్తోందన్నారు. తెలంగాణ రైతుల అభ్యున్నతి కోసం ముఖ్యమంత్రి రేవంత్ రెడ్డి అనేక సంక్షేమ పథకాలు అమలు చేస్తున్నారని

పేర్కొన్నారు. రైతుల కళ్లలో ఆనందం చూడడమే కాంగ్రెస్ ప్రభుత్వ లక్ష్యమని తెలిపారు. రైతులు ఎలాంటి ఆందోళన చెందాల్సిన అవసరం లేదని, రైతులు పండించిన వడ్లను చివరి గింజ వరకు ప్రభుత్వమే కొనుగోలు చేస్తుందని హామీ ఇచ్చారు. కొనుగోలు కేంద్రాల ద్వారా రైతులకు సారదర్శకంగా, ఇబ్బందులు లేకుండా సేవలు అందించేలా చర్యలు తీసుకుంటున్నామని తెలిపారు. ఈ కార్యక్రమంలో గ్రామ రైతులు, ప్రజలు పాల్గొన్నారు.



ఇందిరమ్మ ఇంటి స్లాబ్ పనులకు శ్రీకారం

కొబ్బరికాయ కొట్టి ప్రారంభించిన డీసీసీ ఉపాధ్యక్షుడు సూరం రవీందర్ రెడ్డి



ఉద్యమ కెరటం, తాండూర్: మండలంలోని కొత్తపల్లి గ్రామంలో ఎగ్జి సంద్యారాణి-శ్రీనివాస్ దంపతుల సూతన ఇందిరమ్మ ఇంటి స్లాబ్ పనులను మంచుర్యాల జిల్లా డీసీసీ ఉపాధ్యక్షుడు సూరం రవీందర్ రెడ్డి బుధవారం కొబ్బరికాయ కొట్టి ప్రారంభించారు. ఈ సందర్భంగా ఆయన మాట్లాడుతూ పేద ప్రజలకు గృహ వసతి కల్పించేందుకు ప్రభుత్వం చేపడుతున్న ఇందిరమ్మ ఇళ్ల పథకం ఎంతో ఉపయోగకరమని పేర్కొన్నారు. అర్హులైన ప్రతి కుటుంబానికి ప్రభుత్వ సంక్షేమ పథకాల ప్రయోజనాలు చేరేలా కృషి చేయాలని అన్నారు. ఈ కార్యక్రమంలో కొత్తపల్లి గ్రామ పంచాయతీ సర్పంచ్ అకుల వెంకటేశ్, కాంగ్రెస్ పార్టీ సీనియర్ నాయకులు కట్టాల మల్లేష్, చీకటి వెంకటేశ్ గౌడ్, కటకల రాజ్యమూర్తి, వార్డు సభ్యులు జంబోజుల ప్రవీణ్ తదితరులు పాల్గొన్నారు.

విద్యాభివృద్ధికి సహకరించాలి



ఉద్యమ కెరటం, సత్తుపల్లి: విద్యాభివృద్ధికి ప్రతిబద్ధులు సహకరించాలని మండల తహశీల్దార్ మాణిక్రావు అన్నారు. వేంసూరు మండల కేంద్రంలోని రైతు వేదికలో 99 రోజుల ప్రజాపాలన-ప్రగతి ప్రణాళికలో భాగంగా అవగాహన బుధవారం సదస్సు నిర్వహించారు. ఈనెల 11 నుంచి 17 వరకు నిర్వహిస్తున్న విద్యా కార్యక్రమాల నేపథ్యంలో మూడవ రోజు బుధవారం సర్పంచులకు ప్రభుత్వ పాఠశాలల్లో అమలు చేస్తున్న పలు సంక్షేమ, విద్యా అభివృద్ధి కార్యక్రమాలపై అవగాహన కల్పించారు. ఈ సందర్భంగా తహశీల్దార్ మాట్లాడుతూ గ్రామ స్థాయిలో విద్యాభివృద్ధికి సర్పంచులు సహకరించాలని సూచించారు. అనంతరం ఎంపీడిఓ కావ్య, ఎంఈఓ వెంకటేశ్వ రరావు పాల్గొని ప్రభుత్వ విద్యా రంగంలో చేపడుతున్న అభివృద్ధి చర్యలు, విద్యార్థుల సంక్షేమ పథకాలు, పాఠశాలల్లో మౌలిక వసతుల మెరుగుదల వంటి అంశాలను వివరించారు. ఈ కార్యక్రమంలో ఆయా గ్రామాల సర్పంచులు, అధికారులు పాల్గొన్నారు.

ఇందిరమ్మ గృహప్రవేశం



ఉద్యమ కెరటం, ఇచ్చోడ: ఇచ్చోడ మండలంలోని అడిగామా(కె) గ్రామంలో కాంగ్రెస్ పార్టీ నాయకుడు యాఖిర్ రమేష్ రెడ్డి సూతనంగా నిర్మించుకున్న 'ఇందిరమ్మ ఇల్లు' గృహప్రవేశ మహోత్సవం బుధవారం పండుగ వాతావరణంలో ఘనంగా జరిగింది. ఈ కార్యక్రమానికి కాంగ్రెస్ పార్టీ నాయకులు, ప్రజాప్రతినిధులు హాజరై రమేష్ రెడ్డి కుటుంబానికి శుభాకాంక్షలు తెలిపారు. ఈ సందర్భంగా ఇచ్చోడ మండల కాంగ్రెస్ పార్టీ అధ్యక్షులు కల్లెం నారాయణరెడ్డి ప్రత్యేకంగా హాజరై యాఖిర్ రమేష్ రెడ్డిని శాలువాతో ఘనంగా సన్మానించారు. పార్టీ కోసం అపార్థిశలు కృషి చేసే కార్యకర్తలు సుఖసంతోషాలతో ఉండడమే కాంగ్రెస్ పార్టీ ఆశయమని అన్నారు. రమేష్ రెడ్డి సొంతింటి కల నెరవేరడం ఆనందంగా ఉందని, వారి కుటుంబానికి ఆయురారోగాలు, అష్టశత్యాలు కలగాలి అకాంక్షించారు. కాంగ్రెస్ పార్టీ జిల్లా సెక్రటరీ బద్దం పురుషోత్తం రెడ్డి, బోధ నియోజకవర్గ మైనార్టీ చైర్మన్ ముస్తఫా మాట్లాడుతూ కార్యకర్తల కష్టసుఖాల్లో పాలుపంచుకోవడమే కాంగ్రెస్ పార్టీ సంస్కృతి అని పేర్కొన్నారు. రమేష్ రెడ్డి వంటి నిబద్ధత కలిగిన నాయకుడి గృహప్రవేశ వేడుకలో పాల్గొనడం సంతోషంగా ఉందన్నారు. వెనుకబడిన వర్గాల హక్కుల కోసం పోరాడే నాయకత్వం రమేష్ రెడ్డికి ఎల్లప్పుడూ అండగా ఉంటుందని భరోసా ఇచ్చారు. ఈ కార్యక్రమంలో కాంగ్రెస్ పార్టీ ప్రధాన కార్యదర్శి చోలే ప్రభాకర్, ఇచ్చోడ మండల మైనార్టీ సెల్ చైర్మన్ షేక్ రషీద్, సీనియర్ నాయకులు నడికుంట ఆశన్న, తుకారాం, మహిందర్ రెడ్డి, అరుగుల సాయిన్న, షేక్ ఖుద్దూస్ తదితరులు పాల్గొన్నారు.

ప్రయాణికులను అతివేగంగా డ్రైకొట్టి న కారు ఓ మహిళా మృతి



ఉద్యమ కెరటం, గంభీరావుపేట: గంభీరావుపేట మండలం గజసింగపరం బస్టాండ్ వద్ద బుధవారం జరిగిన రోడ్డు ప్రమాదంలో ఓ మహిళా మృతి చెందగా, మరో మహిళతో పాటు చిన్నారి గాయపడ్డారు. వివరాల్లోకి వెళ్తే.. ఇద్దరు మహిళలు చిన్నారితో కలిసి సిరిసిల్లకు వెళ్తున్న బస్టాండ్ వద్ద బస్సు కోసం ఎదురుచూస్తున్నారు. బస్సు వస్తున్న సమయంలో మహారాష్ట్రకు చెందిన (ఎంహెచ్ 24 ఏఎస్ 3814) నంబర్ గల స్కార్పియో వాహనం అతివేగం, అజాగ్రత్తగా వచ్చి వారిని డ్రైకొట్టింది. డ్రైకొట్టిన తీవ్రతకు బాధితులు ఎగిరిపడి తీవ్రంగా గాయపడ్డారు. అపస్వారక స్థితిలో ఉన్న క్షతగాతులను సానికలు వెంటనే ఎల్లారెడ్డి పేట మండలంలోని ఓ ప్రైవేట్ ఆసుపత్రికి తరలించారు. చికిత్స పొందుతూ ఓ మహిళా మృతి చెందినట్లు వైద్యులు నిర్ధారించారు. మరో మహిళ, చిన్నారి చికిత్స పొందుతున్నారు. సమాచారం అందుకున్న పోలీసులు సంఘటన స్థలానికి చేరుకొని దర్యాప్తు ప్రారంభించారు. స్కార్పియో వాహనాన్ని అదుపులోకి తీసుకున్నామని ఎస్పి అనిల్ కుమార్ తెలిపారు. సానికల కథనం ప్రకారం వాహనం అతివేగంగా వచ్చి ప్రమాదానికి కారణమైనట్లు పోలీసులు వివరించారు.

ప్రమాదాలకు కారణమవుతున్న చెట్ల కొమ్మలు

విద్యుత్ తీగలకు ముప్పు

ఉద్యమ కెరటం, గంభీరావుపేట: మండల కేంద్రంలోని ఉస్మాన్ పుర 14, 15 వార్డులు విద్యుత్ స్తంభాలకు ఆసుకుని పెరిగిన చెట్ల కొమ్మలు ప్రజలను భయాందోళనకు గురిచేస్తున్నాయి. విద్యుత్ తీగలకు చెట్ల కొమ్మలు తాకుతూ ఉండటంతో ఎప్పుడు ప్రమాదం జరుగుతుందోనని కాలోని వాసులు ఆందోళన వ్యక్తం చేస్తున్నారు. గాలి, వర్షాల సమయంలో చెట్ల కొమ్మలు విద్యుత్ తీగలకు తగిలే అవకాశం ఎక్కువగా ఉండటంతో ఫార్మ్ సర్కూట్, విద్యుత్ అంతరాయం వంటి సమస్యలు తర్రై ప్రమాదం ఉందని చార్జ్ ప్రజలు చెబుతున్నారు. పాదచారులు తరచూ వెళ్లే వీధి కావడంతో అధికారులు



ఆయకట్టు కు నీరు అందించడమే లక్ష్యం

ఎమ్మెల్యే డా. పాల్వాయి హాలీమ్ బాబు



ఉద్యమ కెరటం, కాగజ్జగర్: ఆయకట్టుకు నీరు అందించడమే లక్ష్యమని సిర్పూర్ ఎమ్మెల్యే ఎమ్మెల్యే డాక్టర్ పాల్వాయి హాలీమ్ బాబు అన్నారు. కాగజ్జగర్ మండలంలోని బురుదగూడ చెరువు పునరుద్ధరణ పనులకు బుధవారం శంకుస్థాపన చేశారు. రెండు సంవత్సరాల క్రితం వచ్చిన వరదల కారణంగా చెరువు కట్ట తెగిపోవడంతో ఆయకట్టుకు నీరు అందని పరిస్థితి నెలకొంది. ఈ సమస్యను గుర్తించిన ఎమ్మెల్యే చొరవ తీసుకొని రూ.35లక్షల ఓ అండ్ ఎం నిధులు మంజూరు చేయించారు. ఈ సందర్భంగా ఎమ్మెల్యే మాట్లాడుతూ వర్షాకాలం ప్రారంభమయ్యేపు చెరువు పనులను పూర్తి చేసి రైతులకు సాగునీరు అందేలా చర్యలు తీసుకోవాలని ఇరిగేషన్ అధికారులను ఆదేశించారు. చెరువు పునరుద్ధరణతో పరిసర ప్రాంత రైతులకు ప్రయోజనం కలుగుతుందని తెలిపారు. ఈ కార్యక్రమంలో సర్పంచ్ గౌతే లక్ష్మి, ఇరిగేషన్ ఈఈ ప్రభాకర్, డీఈ తిరుపతి, ఏఈ స్వామి, నాయకులు గోపాల్, నికోడే ప్రభాకర్, డోంగ్రి కార్మిక్, డోంగ్రి భరత్, కొట్లంగి బాబురావు, జిల్ల వెంకటేశ్ తదితరులు పాల్గొన్నారు.వెంటనే స్పందించి చెట్ల కొమ్మలను తొలగించాలని స్థానికులు కోరుతున్నారు.

ప్రభుత్వ పాఠశాలల బలోపేతానికి భాగస్వాములు కావాలి

జిలాల కలెక్టర్ రాజ్ కిషోర్

ఉద్యమ కెరటం, ఆదిలాబాద్: ప్రభుత్వ పాఠశాలలను బలోపేతం చేయడంతో పాటు విద్యార్థుల సమోదాయ పెంచేందుకు ప్రజాప్రతినిధులు భాగస్వాములు కావాలని జిల్లా కలెక్టర్ రాజ్ కిషోర్ పిలుపునిచ్చారు. ప్రజాపాలన-ప్రగతి ప్రణాళిక విద్యారోత్సవాల సందర్భంగా బుధవారం రిమ్సే ఆడిటోరియంలో ఆదిలాబాద్ నియోజకవర్గ పరిధిలోని సర్పంచులు, మున్సిపల్ వార్డు కౌన్సిలర్లకు నిర్వహించిన విద్యా అవగాహన సదస్సుకు ముఖ్య అతిథిగా హాజరయ్యారు. ఈ సందర్భంగా కలెక్టర్ మాట్లాడుతూ ప్రభుత్వ పాఠశాలల్లో మౌలిక సదుపాయాల కల్పనకు ప్రభుత్వం ప్రత్యేక ప్రాధాన్యత ఇస్తోందన్నారు. పాఠశాలల అభివృద్ధిలో సానిక ప్రజాప్రతినిధులు నాయకత్వం వహించినట్లు ఆశించిన ఫలితాలు సాధ్యమవుతాయని తెలిపారు.

గత రెండేళ్లలో సుమారు రూ.40 కోట్ల నిధులతో జిల్లాలోని ట్రైబల్ వెల్ఫేర్, అశ్రమ పాఠశాలలు, కేజీబీవీలు, ప్రభుత్వ పాఠశాలల్లో మరమ్మత్తులు చేపట్టి పూర్తి చేసినట్లు వివరించారు. అమ్మ ఆదర్శ పాఠశాల కమిటీల ద్వారా తల్లిదండ్రులను విద్యా వ్యవస్థలో భాగస్వామ్యం చేశామని, వీటి పర్యవేక్షణలో యూనిఫాంల పంపిణీ, పాఠశాలల ఆధునికీకరణ పనులు పారదర్శకంగా జరుగుతున్నాయని చెప్పారు. ప్రొఫెసర్ జయశంకర్ బడిబాట కార్యక్రమాన్ని విజయవంతం చేయడంలో ప్రజాప్రతినిధులు కీలకపాత్ర పోషించాలని, అంగన్వాడీ పిల్లలను ప్రాథమిక పాఠశాలల్లో చేర్పించేలా కృషి చేయాలని సూచించారు. ప్రాథమిక స్థాయి నుంచి ఉన్నత విద్య వరకు విద్యార్థులు చదువు మానేయకుండా పర్యవేక్షించాలని తెలిపారు. దివ్యాంగ పిల్లల కోసం భవిష్యత్ కేంద్రాలను బలోపేతం చేసి, ఏటా ద్వారా



ఆధునిక బోధన అందిస్తున్నామని వివరించారు. ప్రభుత్వ పాఠశాలల్లో అనుభవజ్ఞులైన ఉపాధ్యాయులు, మెరుగైన పనులు అందుబాటులో ఉన్నాయని పేర్కొన్నారు. బడిబాట కార్యక్రమం ద్వారా ప్రతి పాఠశాలకు నిర్దేశించిన సమాధులక్ష్యాన్ని చేరుకునేందుకు గ్రామాలు, వార్డుల్లో విస్తృత అవగాహన కార్యక్రమాలు నిర్వహించాలని ప్రజాప్రతినిధులను కోరారు. ఈ కార్యక్రమంలో సానిక సంస్థల అదనపు కలెక్టర్, డీఈఓ రాజేశ్వర్, మున్సిపల్ వెల్ఫేర్ కౌన్సిల్ రోహిత్, డీవెల్ప్ డివిజన్ డివిజన్, కోఆర్డినేటర్ అజయ్, వివిధ శాఖల అధికారులు, సర్పంచులు, వార్డు కౌన్సిలర్లు, సిబ్బంది తదితరులు పాల్గొన్నారు.

ఘన వ్యర్థాల నిబంధనలు అమలు చేయాలి

జిల్లా కలెక్టర్ రాజ్ కిషోర్

ఉద్యమ కెరటం, ఆదిలాబాద్: కేంద్ర ప్రభుత్వం నోటిఫై చేసిన ఘన వ్యర్థాల నిర్వహణ నిబంధనలను జిల్లాలో అత్యంత ప్రాధాన్యతతో అమలు చేయాలని జిల్లా కలెక్టర్ రాజ్ కిషోర్ అధికారులను ఆదేశించారు. బుధవారం కేంద్ర పర్యావరణ, అటవీ, వాతావరణ మార్పుల మంత్రిత్వ శాఖ నిర్వహించిన జాతీయ స్థాయి సెన్సిటివ్ జేషన్ వెబినార్లో ఆయన కలెక్టర్ రేట్నా ఎస్ఎస్ వీడియో కాన్ఫరెన్స్ హాల్ నుంచి పాల్గొన్నారు. వెబినార్ అనంతరం అధికారులతో సమీక్ష నిర్వహించారు. ఈ సందర్భంగా కలెక్టర్ మాట్లాడుతూ సుప్రీంకోర్టు మే 5న జారీ చేసిన తాజా ఉత్తర్వుల మేరకు ఎస్బిఎం రూల్స్-2026ను క్షేత్రస్థాయిలో సమగ్ర వంతంగా అమలు చేయాలని సూచించారు. గ్రామ పంచాయతీలు, మున్సిపాలిటీలు, పట్టణ స్థానిక సంస్థలు



ఈ నిబంధనలను తూచా తప్పకుండా పాటించాలని, నిర్లక్ష్యం వహిస్తే సంబంధిత అధికారులపై కఠిన చర్యలు తీసుకుంటామని హెచ్చరించారు. ప్రతి ఇంటి వద్ద తడి, పొడి, శానిటరీ, ప్రమాదకర వ్యర్థాలను వేర్వేరుగా వంద శాతం సేకరించేలా చర్యలు తీసుకోవాలని ఆదేశించారు. ఇంటింటి చెత్త సేకరణ వ్యవస్థను పటిష్టం చేయడంతో

పాటు బహిరంగ ప్రదేశాల్లో చెత్త వేయడం, కాల్వలను పూర్తిగా నిషేధించాలని పేర్కొన్నారు. బల్గే వేస్ట్ జనరేటర్లను గుర్తించి, వారి ప్రాంగణాల్లోనే వ్యర్థాల ప్రాసెసింగ్ జరిగేలా పర్యవేక్షించాలని సూచించారు. చెత్త నిల్వలను శాస్త్రీయ పద్ధతిలో తొలగించేందుకు కార్యాచరణ ప్రణాళిక సిద్ధం చేయాలని, మండల, గ్రామ స్థాయిలో వ్యర్థాల నిర్వహణ మౌలిక సదుపాయాలను బలోపేతం చేయాలని పేర్కొన్నారు. ప్రజల్లో అవగాహన పెంచేందుకు విస్తృత ప్రచార కార్యక్రమాలు నిర్వహించాలని, క్షేత్రస్థాయి అధికారులు అమలు నివేదికలను ఫిట్లతో సహా జిల్లా కార్యాలయానికి సమర్పించాలని ఆదేశించారు. నిబంధనలను అతిక్రమించిన వారిపై ఎన్ఫర్స్ మెంట్ రూల్స్ ప్రకారం జరిమానాలు, చట్టపరమైన చర్యలు తీసుకుంటామని స్పష్టం చేశారు. ఈ కార్యక్రమంలో సానిక సంస్థల అదనపు కలెక్టర్ రాజేశ్వర్, డీఆర్ డి రవీందర్ రాజ్, డీవెల్ప్ డివిజన్, మున్సిపల్, ఇతర శాఖల అధికారులు పాల్గొన్నారు.

పిల్లలు లేని వారికి దత్తత ఒక వరం

ఇద్దరు చిన్నారులను దత్తతకు అందజేసిన జిల్లా యంత్రాంగం

ఉద్యమ కెరటం, సిరిసిల్ల: పిల్లలు లేని వారికి దత్తత ఒక వరం లాంటిదని రాజన్న సిరిసిల్ల జిల్లా కలెక్టర్ గిరిమ అగ్రవాలే అన్నారు. బుధవారం జిల్లా సమీకృత కార్యాలయాల సముదాయంలో ఇద్దరు చిన్నారులను చట్టబద్ధంగా దత్తతకు అందజేశారు. ఈ సందర్భంగా కలెక్టర్ మాట్లాడుతూ పిల్లలను ప్రేమగా పెంచుతూ వారి భవిష్యత్తుకు మంచి మార్గం చూపాలని దత్తత తల్లిదండ్రులకు సూచించారు. పిల్లలను దత్తత తీసుకోవాలనుకునే వారు తప్పనిసరిగా సెంట్రల్ అడ్వాన్స్ రిసోర్స్ అథారిటీ ద్వారా ఆన్లైన్ మాత్రమే ఎంపిక చేసుకోవాలని తెలిపారు. అక్రమ మార్గాల్లో దత్తత తీసుకుంటే ఐడెన్టిఫై చేసి శిక్ష తప్పదు. 1లక్ష జరిమానా విధించే అవకాశం ఉందని హెచ్చరించారు. పిల్లలను పెంచే స్థోమత లేని తల్లిదండ్రులు తమ చిన్నారులను ప్రభుత్వ



శిశు సంరక్షణ కేంద్రాలకు అప్పగించవచ్చని పేర్కొన్నారు. పిల్లలను రోడ్లపై వదిలివేయడం, నిర్లక్ష్యం చేయడం వంటి చర్యలపై జైన్స్ చట్టం ప్రకారం కఠిన చర్యలు తీసుకుంటామని స్పష్టం చేశారు. పిల్లలను వదిలివేయడానికి ప్రోత్సహించిన వారిపై చట్టపరమైన చర్యలు ఉంటాయని తెలిపారు. ప్రస్తుతం దత్తత కోసం అనేక మంది ఎదురుచూస్తున్నారని, అవాంఛిత గర్భం, ఇతర కారణాలతో



పిల్లలను పెంచలేని పరిస్థితుల్లో ప్రభుత్వ సంరక్షణ కేంద్రాలకు అప్పగిస్తే, చట్ట ప్రకారం వారికి మంచి కుటుంబాలను కల్పిస్తామని వివరించారు. దత్తత తీసుకున్న తల్లిదండ్రులకు పిల్లల సంరక్షణ, తీసుకోవాల్సిన జాగ్రత్తలపై అవగాహన కల్పించారు. ఈ కార్యక్రమంలో జిల్లా సంక్షేమ అధికారి లక్ష్మీరాజం, జిల్లా బాలల ప్రొటెక్షన్ అధికారి గగన్ కుమార్ తదితరులు పాల్గొన్నారు.

నీట్ యూజీ పేపర్ లికేజీపై నరేష్ జాదవ్ ఆగ్రహం

ఉద్యమ కెరటం, ఆదిలాబాద్: దేశ వ్యాప్తంగా సంవత్సరం సృష్టించిన నీట్ యూజీ పరీక్ష పేపర్ లికేజీ ఘటనపై ఆదిలాబాద్ డి.సీ.సీ. అధ్యక్షులు డాక్టర్ నరేష్ జాదవ్ తీవ్ర ఆగ్రహం వ్యక్తం చేశారు. విద్యార్థుల భవిష్యత్తుతో కేంద్రంలోని బీజేపీ ప్రభుత్వం వ్యవహరిస్తోందని మండిపడ్డారు. ఈ సందర్భంగా ఆయన మాట్లాడుతూ నరేంద్ర మోడీ ప్రభుత్వం అధికారంలోకి వచ్చినప్పటి నుంచి దేశ వ్యాప్తంగా దాదాపు 93సార్లు వివిధ ఉద్యోగ, విద్యా పరీక్షల పేపర్లు లికేజీ కావడం అత్యంత దురదృష్టకరమన్నారు. ఇది కేంద్ర ప్రభుత్వ చేతగానితనానికి, పరిపాలనా వైఫల్యానికి నిదర్శనమని విమర్శించారు. నిరుద్యోగ యువత ఉద్యోగాల కోసం,

విద్యార్థులు తమ భవిష్యత్తు కోసం రాత్రింబవళ్లు కష్టపడి చదువుకుంటుంటే, పేపర్ లికేజీ మాఫియా వారి ఆశలను అడియాశలు చేస్తోందని ఆవేదన వ్యక్తం చేశారు. ముఖ్యంగా బీజేపీ పాలిత రాష్ట్రాల్లోనే పేపర్ లికేజీలు అధికంగా జరుగుతున్నాయని ఆరోపించారు. కేంద్ర ప్రభుత్వ పర్యవేక్షణ లోపంతోనే ఈ అక్రమాలు చోటుచేసుకుంటున్నాయని పేర్కొన్నారు. ఇప్పటివరకు జరిగిన వరుస పేపర్ లికేజీ కారణంగా కోట్లాది మంది యువత తీవ్రంగా నష్టపోయారని అన్నారు. నీట్ యూజీ పేపర్ లికేజీ ఘటనపై ఉన్నత స్థాయి విచారణ జరిపి, బాధ్యులపై కఠిన చర్యలు తీసుకోవాలని కేంద్ర ప్రభుత్వాన్ని డిమాండ్ చేశారు.



హైదరాబాద్ పబ్లిక్ స్కూల్ ప్రవేశాలకు దరఖాస్తుల ఆహ్వానం

ఉద్యమ కెరటం, మంచిర్యాల: 2026-27 విద్యా సంవత్సరానికి గాను హైదరాబాద్లోని జేగంపేట, రామంత్పూర్ ప్రాంతాల్లో ఉన్న హైదరాబాద్ పబ్లిక్ స్కూల్లో 1వ తరగతి ప్రవేశాల కోసం దరఖాస్తులు స్వీకరిస్తున్నట్లు జిల్లా గిరిజన అభివృద్ధి అధికారి రమాదేవి ఒక ప్రకటనలో తెలిపారు. జిల్లాకు గిరిజన బాలలకు 3, బాలికలకు 3 చిన్నపిల్లల మొత్తం 6 సీట్లు కేటాయించినట్లు పేర్కొన్నారు. ప్రవేశానికి దరఖాస్తు చేసుకునే విద్యార్థులు 2019 జూన్ 1 నుంచి

2020 మే 31 మధ్య జన్మించి ఉండాలని తెలిపారు. తల్లిదండ్రుల వార్షిక ఆదాయం గ్రామీణ ప్రాంతాల్లో రూ.1.50 లక్షలు, పట్టణ ప్రాంతాల్లో రూ.2లక్షల లోపు ఉండాలని సూచించారు. దరఖాస్తులతో పాటు బోనస్ డి, ఉంల డ్రువీకరణ, ఆదాయ డ్రువీకరణ, జనన తేదీ, నివాస డ్రువీకరణలను ఆదాయ మండలాల తహశీల్దారులచే జారీ చేయించిన పత్రాలను జత చేయాలని పేర్కొన్నారు. గిరిజన ఉపతెగల వారీగా సీట్ల కేటాయింపు చేపట్టినట్లు పేర్కొంటూ

గోండు/నాయక్ పోస్ట్ వారికి 2 సీట్లు, కొలాం, కోయ, లంబాడా/సుగాలి, ఇతర గిరిజనులకు ఒక్కో సీటు కేటాయించినట్లు వివరించారు. అభ్యర్థులు ఈనెల 18వ తేదీలోగా నన్నారోని సమీకృత జిల్లా కార్యాలయాల భవన సముదాయంలో ఉన్న జిల్లా గిరిజన అభివృద్ధి శాఖ కార్యాలయంలో దరఖాస్తులు సమర్పించాలని తెలిపారు. ఈనెల 22న డ్రా పద్ధతిలో అభ్యర్థుల ఎంపిక నిర్వహించునున్నట్లు వివరించారు.



పసిడి పరుగులు.. వెండి షాక్

హైదరాబాద్, మే 13: దేశంలో బంగారం, వెండి ధరలు ఒక్కసారిగా భారీగా పెరిగి సామాన్యులకు షాక్ ఇచ్చాయి. అంతర్జాతీయ మార్కెట్ ప్రభావంతో పాటు కేంద్ర ప్రభుత్వం దిగుమతి సుంకాలు పెంచిన నేపథ్యంలో పసిడి ధరలు కొత్త గరిష్ఠాలను తాకుతున్నాయి. బులియన్ మార్కెట్లో నేడు బంగారం ధరలు దాదాపు రూ. 14 వేల మేర ఎగబాకగా, వెండి ధర కిలోకు రూ. 20 వేల వరకు పెరిగింది. గుడ్ రిటర్న్స్ వివరాల ప్రకారం, బుద్ధివంతులకు ఉదయం హైదరాబాద్ బులియన్ మార్కెట్లో 24 క్యారెట్ల 10 గ్రాముల బంగారం ధర రూ. 1,67,890కు చేరింది. గత ముగింపుతో పోలిస్తే ధర ఏకంగా రూ. 13,910 పెరిగింది. అదే సమయంలో 22 క్యారెట్ల 10 గ్రాముల ఆభరణాల బంగారం ధర రూ. 12,750 పెరిగి రూ. 1,53,900కు చేరుకుంది. వెండి ధర కూడా భారీగా పెరిగి కిలోకు రూ. 3.10 లక్షల వద్ద ట్రేడ్ వుతోంది. ఇతర ప్రధాన నగరాల్లో కూడా ఇదే పరిస్థితి కనిపిస్తోంది. చెన్నైలో 24 క్యారెట్ల 10 గ్రాముల బంగారం ధర రూ. 1,68,000కు చేరుకోగా, ఢిల్లీలో రూ. 1,68,040 వద్ద కొనసాగుతోంది. ముంబైలో కూడా ధర రూ. 1,67,890కు చేరింది. 22 క్యారెట్ల బంగారం ధర చెన్నైలో రూ. 1,54,000గా ఉండగా, ఢిల్లీలో రూ. 1,54,050, ముంబైలో రూ. 1,53,900 వద్ద నమోదైంది. వెండి ధరలు కూడా దేశవ్యాప్తంగా భారీగా పెరిగాయి. అనేక నగరాల్లో కిలో వెండి రూ. 3.10 లక్షలకు చేరగా, కేరళలో మాత్రం ధర మరింత ఎగబాకి రూ. 3.30 లక్షల వద్ద ట్రేడ్ వుతోంది. దీంతో బంగారం, వెండి కొనుగోలు చేయాలనుకుంటున్న వినియోగదారులు అందోళన వ్యక్తం చేస్తున్నారు. అంతర్జాతీయ మార్కెట్లో కూడా బంగారం, వెండి ధరలు రికార్డు స్థాయిలో కొనసాగుతున్నాయి. ప్రస్తుతం 24 క్యారెట్ల ఔన్స్ బంగారం ధర 4,704 డాలర్ల వద్ద ఉండగా, వెండి ఔన్స్ ధర 86 డాలర్లుగా నమోదైంది. ఇదే సమయంలో రూపాయి మారకం విలువ చరిత్రాత్మక కనిష్ఠాలను తాకడంతో కరెంటు అకౌంట్ లోటును తగ్గించేందుకు కేంద్ర ప్రభుత్వం ఇటీవల బంగారం, వెండిపై దిగుమతి సుంకాలను పెంచింది. ఈ నిర్ణయం కూడా దేశీయ మార్కెట్లో ధరల పెరుగుదలకు ప్రధాన కారణంగా మారినది బులియన్ వ్యాపారులు చెబుతున్నారు.

పన్ను లేకుండా 15 లక్షల ఆదాయం ఇలా షాన్ చేస్తే సాధ్యమే

న్యూఢిల్లీ, మే 13: కొత్త పన్ను విధానంలో మినహాయింపులు తక్కువగా ఉంటాయని చాలామంది భావిస్తుంటారు. అయితే సరైన ఆర్థిక ప్రణాళికతో ఏడాదికి రూ. 15 లక్షల వరకు ఆదాయం ఉన్న ఉద్యోగులు కూడా పన్ను భారం లేకుండా ఉండే అవకాశం ఉందని ఆర్థిక నిపుణులు చెబుతున్నారు. ప్రభుత్వం అందిస్తున్న స్టాండర్ట్ డిడక్షన్, ఎస్సీఎస్ మినహాయింపులు, కొన్ని ప్రత్యేక అలవెన్సులను సద్వినియోగం చేసుకుంటే పన్ను పరిధిలోకి వచ్చే ఆదాయాన్ని గణనీయంగా తగ్గించుకోవచ్చని వివరిస్తున్నారు. కొత్త పన్ను విధానంలో వేతన జీవలకు ప్రభుత్వం రూ. 75 వేల స్టాండర్డ్ డిడక్షన్ను కల్పిస్తోంది. అంటే మొత్తం వార్షిక ఆదాయం నుంచి ఈ మొత్తాన్ని నేరుగా తగ్గించి పన్ను లెక్కిస్తారు. అలాగే యజమాని ఉద్యోగి ఎస్సీఎస్ ఖాతాలో జమ చేసే మొత్తంపై కూడా మినహాయింపు ఉంటుంది. బేసిక్ జీతంలో 10 శాతం నుంచి 14 శాతం వరకు కంపెనీ జమ చేసే మొత్తాన్ని పన్ను పరిధిలోకి తీసుకోరు. దీంతో పన్ను చెల్లించాల్సిన ఆదాయం మరింత తగ్గుతుంది. ఇక పదవీ విరమణ సమయంలో వచ్చే గ్రాబ్బుటీ, లీవ్ ఎన్ క్యాష్ మెంట్లపై కూడా రూ. 25 లక్షల వరకు పన్ను మినహాయింపు లభిస్తుంది. దివ్యాంగ ఉద్యోగులకు రవాణా అలవెన్సుపై నెలకు రూ. 3,200 వరకు మినహాయింపు ఉంటుంది. అదనంగా ఆఫీస్ పనుల కోసం అయ్యే కన్సేయర్స్, డ్రైవ్ అలవెన్స్, హెల్మెట్ ఖర్చుల రీయంబర్స్ మెంట్లపై కూడా పన్ను మినహాయింపులు వర్తిస్తాయి. ప్రస్తుతం కొత్త పన్ను విధానంలో పన్ను పరిధిలోకి వచ్చే ఆదాయం రూ. 12 లక్షల లోపు ఉంటే సెక్షన్ 87ఏ కింద పూర్తి పన్ను రాయితీ లభిస్తోంది. అంటే స్టాండర్డ్ డిడక్షన్, ఎస్సీఎస్ కంట్రీబ్యూషన్, ఇతర ట్యాక్స్ ఫ్రీ అలవెన్సులు పోసు మిగిలే ఆదాయం రూ. 12 లక్షలకు లోపే ఉంటే ఒక్క రూపాయి కూడా పన్ను చెల్లించాల్సిన అవసరం ఉండదు. అయితే ఇది ప్రతి ఒక్కరికీ ఒకే విధంగా వర్తించదని నిపుణులు చెబుతున్నారు. ఉద్యోగి జీత నిర్మాణం, కంపెనీ అందించే అలవెన్సులు, ఎస్సీఎస్ నిధులపై ఈ ప్రయోజనాలు ఆధారపడి ఉంటాయని పేర్కొంటున్నారు. సరైన ఆర్థిక ప్రణాళికతో ముందుగానే జీత నిర్మాణాన్ని సర్దుబాటు చేసుకుంటే పన్ను భారాన్ని గణనీయంగా తగ్గించుకోవచ్చని సూచిస్తున్నారు.



తెలుగు రాష్ట్రాల్లో అమేజాన్ బజార్ దూకుడు

హైదరాబాద్, మే 13: భారత ఈ-కామర్స్ రంగంలో ప్రముఖ సంస్థ అమేజాన్ ఇండియా చెందిన 'అమేజాన్ బజార్' తెలుగు రాష్ట్రాల్లో వేగంగా విస్తరిస్తోంది. ఆంధ్రప్రదేశ్, తెలంగాణ రాష్ట్రాల్లో గత ఏడాదితో పోలిస్తే ఆర్డర్ సంఖ్య నాలుగు రెట్లు పెరగడం విశేషంగా మారింది. ముఖ్యంగా హైదరాబాద్ నగరం ఈ వృద్ధికి కేంద్రంగా నిలవగా, విజయవాడ, గుంటూరు, విశాఖపట్నం, వరంగల్ నగరాలు కూడా మంచి వృద్ధిని నమోదు చేశాయి. 2026 ప్రారంభ నెలల్లోనే హైదరాబాద్లో ఆర్డర్లు ఆరు రెట్లు పెరిగినట్లు సంస్థ వెల్లడించింది. బడ్జెట్ వినియోగదారులను దృష్టిలో ఉంచుకుని రూ. 99 నుంచే ఉత్పత్తులు అందుబాటులో ఉంచడం, ఉచిత డెలివరీ వంటి సౌకర్యాలు వినియోగదారులను విపరీతంగా ఆకర్షిస్తున్నాయి. ముఖ్యంగా తక్కువ ధరల్లో ఫ్యాషన్, గృహోపకరణాలు, మొబైల్ యాక్సెసరీస్ లభించడం వల్ల చిన్న పట్టణాల్లో కూడా అన్లైన్ కొనుగోలు గణనీయంగా పెరుగుతున్నాయి. అమేజాన్ బజార్లో మహిళల ఫ్యాషన్ విభాగం అత్యధిక ఆదరణ పొందుతోంది. చీరలు, కుర్తాలు, ఫ్యాషన్ నగల కొనుగోళ్లు భారీగా పెరగడంతో ఈ విభాగం ఆరు రెట్లు వృద్ధిని నమోదు చేసింది. అదే సమయంలో గృహ, వంటగది ఉత్పత్తుల విభాగం ఎనిమిది రెట్లు పెరిగి అత్యధిక వృద్ధిని సాధించింది. ఇంటి అలంకరణ వస్తువులు, కిచెన్ సామగ్రికి భారీ డిమాండ్ కనిపిస్తోంది. ఇక మొబైల్ కవర్లు, ఇతర ఎలక్ట్రానిక్ ఉపకరణాల విక్రయాలతో ఎలక్ట్రానిక్ యాక్సెసరీస్ విభాగం నాలుగు రెట్లు పెరిగింది.



టీయర్-2, టీయర్-3 పట్టణాల్లో వినియోగదారుల కొనుగోలు ధోరణిలో వచ్చిన మార్పులే ఈ వృద్ధికి ప్రధాన కారణమని అమేజాన్ బజార్ విభాగాధిపతి సమీర్ లాల్పాని తెలిపారు. గ్రామీణ, చిన్న పట్టణ ప్రాంతాల్లో కూడా అన్లైన్ షాపింగ్పై ఆసక్తి పెరుగుతోందని ఆయన పేర్కొన్నారు. అమేజాన్ బజార్ ద్వారా స్థానిక వ్యాపారులకు కూడా మంచి అవకాశాలు లభిస్తున్నాయి. తెలుగు రాష్ట్రాల్లో మొత్తం 75 వేల మందికి పైగా విక్రేతలు ఉండగా, వారిలో 1,200 మందికి పైగా

అమేజాన్ బజార్ వేదికగా తమ ఉత్పత్తులను విక్రయిస్తున్నారు. విక్రేతల సంఖ్య 2.4 రెట్లు పెరగడంతో పాటు, వినియోగదారులకు అందుబాటులో ఉన్న ఉత్పత్తుల ఎంపిక కూడా 2.5 రెట్లు విస్తరించింది. డెలివరీ వ్యవస్థను మరింత బలోపేతం చేసేందుకు అమేజాన్ తెలుగు రాష్ట్రాల్లో ఎనిమిది ఫుల్ఫిల్ మెంట్ కేంద్రాలు, మూడు సార్వేషన్ కేంద్రాలను ఏర్పాటు చేసింది. రాబోయే రోజుల్లో మరిన్ని చిన్న పట్టణాలకు సేవలను విస్తరించాలని సంస్థ లక్ష్యంగా పెట్టుకుంది.

కొత్త ఏడు సీట్ల వాహనం ఐడుదల



న్యూఢిల్లీ, మే 13: జపాన్ కు చెందిన ప్రముఖ ఆటోమొబైల్ సంస్థ నిస్సాన్ భారత మార్కెట్లో కొత్త ఏడు సీట్ల క్రిడా వినియోగ వాహనం 'గ్రావెల్స్'ను ప్రవేశపెట్టి వినియోగదారుల దృష్టిని ఆకర్షిస్తోంది. కుటుంబ అవసరాలు, సుదూర ప్రయాణాలను దృష్టిలో పెట్టుకుని రూపొందించిన ఈ వాహనం తక్కువ ధరకే ఆధునిక సౌకర్యాలను అందించనున్నట్లు కంపెనీ

వర్గాలు తెలిపాయి. ప్రారంభ ఎక్స్ షోరూమ్ ధర రూ. 5.65 లక్షల నుంచి ఉండొచ్చని సమాచారం. కొత్త గ్రావెల్స్ వాహనం ఆకర్షణీయమైన రూపకల్పనతో యువతను ఆకట్టుకుంటోంది. ముందుభాగంలో భారీ గ్రేల్, ఎల్ఈడీ పగటి వెలుగుల దీపాలు, స్పోర్ట్ నమూనా ఈ వాహనానికి ప్రత్యేక గుర్తింపును తీసుకొచ్చాయి. వాహనం లోపల ఏడు మందికి సౌకర్యవంతమైన

సీటింగ్ ఏర్పాటు చేశారు. పెద్ద టచ్ స్క్రీన్ వినోద వ్యవస్థ, డిజిటల్ మీటర్ ప్యానెల్, వైరిస్ కనెక్టివిటీ, ఆటోమేటిక్ ఉష్ణోగ్రత నియంత్రణ వంటి ఆధునిక సౌకర్యాలు ఇందులో అందుబాటులో ఉన్నాయి. ఇంజన్ విభాగంలో ఒక లీటర్ టర్బో పెట్రోల్ ఇంజన్ ను అందించనున్నట్లు తెలుస్తోంది. ఇది మంచి మైలేజీతో పాటు శక్తివంతమైన పనితీరును అందిస్తుందని కంపెనీ పేర్కొంది. మాస్కూల్, ఆటోమేటిక్ గేర్ బాక్స్ ఎంపికలు ఉండటంతో నగర ప్రయాణాలు, జాతీయ రహదారులపై ప్రయాణాలకు కూడా అనుకూలంగా ఉంటుంది. భద్రతా అంశాల విషయంలో కూడా కంపెనీ ప్రత్యేక శ్రద్ధ తీసుకుంది. బహుళ గాలి సంచలు, యాంటీ లాక్ బ్రేకింగ్ వ్యవస్థ, ఎలక్ట్రానిక్ బ్రేక్ పంపిణీ వ్యవస్థ, వెనుక పార్కింగ్ కెమెరా వంటి భద్రతా సౌకర్యాలు ఇందులో ఉన్నాయి. భారత మార్కెట్లో ఈ వాహనం రెనాల్డ్ ట్రైబర్, మారుతి ఎర్టిగా, కియా కేరెన్స్ వంటి వాహనాలకు పోటీగా నిలవనుంది. తక్కువ ధరలో ఏడు సీట్ల వాహనం కోసం ఎదురుచూస్తున్న మధ్యతరగతి కుటుంబాలకు ఇది మంచి ఎంపికగా మారొచ్చని ఆటో రంగ నిపుణులు అభిప్రాయపడుతున్నారు. దేశంలో క్రిడా వినియోగ వాహనాలు, బహుళ ప్రయోజన వాహనాల డిమాండ్ పెరుగుతున్న నేపథ్యంలో నిస్సాన్ ఈ కొత్త మోడల్ ను తీసుకొచ్చింది. బుకింగ్, డెలివరీ వివరాలను త్వరలోనే అధికారికంగా ప్రకటించే అవకాశం ఉంది.

ఐస్ క్రీమ్ రంగంలోకి 'వంతారా'

ముంబై, మే 13: జంతు సంక్షేమం, పన్నుపాటల సంరక్షణకు గుర్తింపు పొందిన రిలయన్స్ ఫౌండేషన్ కు చెందిన 'వంతారా' ఇప్పుడు కొత్త వ్యాపార రంగంలోకి అడుగుపెట్టింది. ముంబైలోని జియో వరల్డ్ డ్రెస్ లో 'వంతారా క్రీమ్' పేరుతో ప్రత్యేక ఐస్ క్రీమ్ కేంద్రాన్ని ప్రారంభించి అందరి దృష్టిని ఆకర్షిస్తోంది. ఈ కొత్త ప్రారంభం సామాజిక మాధ్యమాల్లో విస్తృత చర్చకు దారితీసింది. గుజరాత్ లోని జామ్ నగర్ లో వస్తుప్రాణుల సంరక్షణ కోసం అనంత అంబానీ ఆధ్వర్యంలో ప్రారంభమైన 'వంతారా' ప్రాజెక్ట్ ఇప్పటికే ప్రపంచవ్యాప్తంగా గుర్తింపు పొందింది. ఇప్పుడు అదే పేరుతో ఆహార రంగంలోకి ప్రవేశించడం ఆసక్తికరంగా మారింది. చేతితో తయారుచేసే ప్రత్యేక ఐస్ క్రీమ్లు, తక్కువ పరిమాణంలో నాణ్యతను కాపాడుతూ తయారీ చేయడం ఈ బ్రాండ్ ప్రత్యేకతగా చెబుతున్నారు. ఈ కొత్త వ్యాపారాన్ని ప్రకటిస్తూ వంతారా తన అధికారిక సామాజిక మాధ్యమ ఖాతాలో ఒక కృత్రిమ మేధస్సు ఆధారిత ప్రకటన చిత్రాన్ని విడుదల చేసింది. ముంబై రద్దీ వీధుల్లో 'వంతారా క్రీమ్' వాహనం పరిగెడుతుండగా, దాని వెంట ఒక పులి పరుగుతూ కనిపించే ఆ దృశ్యాలు ప్రేక్షకులను ఆకట్టుకుంటున్నాయి. పన్నుపాటల గుర్తింపును కొత్త వ్యాపార ఆలోచనతో మేజం చేసే ప్రయత్నంగా దీనిని భావిస్తున్నారు. వంతారా



క్రీమ్ లో మొత్తం 17 రకాల ఐస్ క్రీమ్ రుచులు అందుబాటులోకి తీసుకొచ్చారు. భారతీయ రుచులను దృష్టిలో పెట్టుకుని ఫిల్టర్ కాఫీ, నిమ్మరసం సోస్, జామ-మిరపపొడి, మల్లె కుల్చి వంటి ప్రత్యేక రుచులను రూపొందించినట్లు కంపెనీ తెలిపింది. ప్రారంభమైన కొద్ది గంటల్లోనే ఈ బ్రాండ్ సామాజిక మాధ్యమాల్లో విపరీతంగా ట్రెండ్ అయింది. జామ్ నగర్ లో 3,500 ఎకరాల్లో విస్తరించిన వంతారా ప్రాజెక్ట్ జంతు

సంరక్షణ, పునరావాస కార్యక్రమాలకు కేంద్రంగా నిలిచింది. 2024లో ప్రారంభమైన ఈ ప్రాజెక్ట్ ప్రపంచవ్యాప్తంగా ప్రశంసలు అందుకుంది. ఇప్పుడు ఐస్ క్రీమ్ రంగంలోకి ప్రవేశించడం ద్వారా యువ వినియోగదారులను ఆకర్షించడమే కాకుండా, తన బ్రాండ్ విస్తరణకు కొత్త దిశలో అడుగులు వేస్తోందని ఆహార, బ్రాండింగ్ రంగ నిపుణులు అభిప్రాయపడుతున్నారు.

రూపాయి పతనం.. చరిత్రలోనే కనిష్ఠం

ముంబై, మే 13: అమెరికా-ఇరాన్ ఉద్రిక్తతల ప్రభావంతో భారత రూపాయి విలువ మరోసారి భారీగా క్షీణించింది. డాలర్ తో పోలిస్తే రూపాయి మారకం విలువ మంగళవారం 40 పైసలు కోల్పోతూ చరిత్రలోనే కనిష్ఠ స్థాయి 95.68 వద్ద ముగిసింది. అంతర్జాతీయ మార్కెట్లో పెరుగుతున్న అనిశ్చితి, ముడి చమురు ధరల పెరుగుదల, విదేశీ మారక ద్రవ్య మార్కెట్లో ఒత్తిడి కారణంగా రూపాయి తీవ్ర బలహీనతను ఎదుర్కొంటోంది. పశ్చిమాసియాలో అమెరికా-ఇరాన్ మధ్య ఉద్రిక్త పరిస్థితులు మరింత తీవ్రమవుతుండటంతో ప్రపంచ మార్కెట్లో ఆందోళన వెలుకొంది. ఇంధన సరఫరాపై భయాలు పెరగడంతో పెట్టుబడిదారులు డాలర్ వైపు మొగ్గుచూపుతున్నారు. దీంతో అభివృద్ధి చెందుతున్న దేశాల కరెన్సీలు ఒత్తిడికి గురవుతున్నాయి. భారత రూపాయి కూడా అదే ప్రభావాన్ని ఎదుర్కొంటోంది. మంగళవారం ఉదయం 95.57 వద్ద ప్రారంభమైన రూపాయి..



ట్రేడింగ్ సమయంలో మరింత బలహీనపడి 95.74 వరకు పడిపోయింది. చివరకు 95.68 వద్ద స్థిరపడింది. ఇప్పటికే సోమవారం కూడా రూపాయి 79 పైసలు కోల్పోవడంతో వరుసగా రెండు రోజుల్లో భారీ పతనం నమోదైంది. అమెరికా మద్దతుతో వచ్చిన శాంతి ప్రతిపాదనను ఇరాన్ తిరస్కరించడంతో అంతర్జాతీయ మార్కెట్లో భయాందోళనలు పెరిగాయని ఫారెక్స్ నిపుణులు చెబుతున్నారు. మరోవైపు దేశంలో చమురు వినియోగాన్ని తగ్గించాలని, బంగారం కొనుగోళ్లను నియంత్రించాలని ప్రధాని చేసిన సూచనలు కూడా కరెన్సీ మార్కెట్ పై ప్రభావం చూపినట్లు విశ్లేషిస్తున్నారు. రూపాయి బలహీనతతో దిగుమతుల వ్యయం మరింత పెరిగి అవకాశం ఉంది. ముఖ్యంగా చమురు దిగుమతులపై ఆధారపడి భారత్ కు ఆదాయం మారనుంది. ఇంధన ధరలు పెరిగితే ప్రవ్యోజ్యం కూడా అధికమయ్యే ప్రమాదం ఉందని ఆర్థిక నిపుణులు హెచ్చరిస్తున్నారు.

కాహ్నా విశ్వరూపం!

అజేయ శతకంతో చెలరేగిన విరాట్.. ■ రాయల్ ఛాలెంజర్స్ ఘనవిజయం
రసవత్తర పోరులో కోల్ కతాపై గెలుపు.. ■ పట్టికలో అగ్రస్థానానికి బెంగళూరు



మహిళల టీ20 ప్రపంచకప్ కు ఆస్ట్రేలియా జట్టు

మెల్బోర్న్, మే 13: మహిళల టీ20 ప్రపంచకప్ 2026 టోర్నీ కోసం ఆస్ట్రేలియా క్రికెట్ బోర్డు బుధవారం జట్టును ప్రకటించింది. జట్టుకు కెప్టెన్ గా స్టార్ ఆల్ రౌండ్ సోఫీ మాలినెక్కును ఎంపిక చేయగా, వైస్ కెప్టెన్ గా ఆష్లీ గార్డీనర్ బాధ్యతలు చేపట్టనున్నారు. అనుభవజ్ఞులైన ఎలీస్ పెర్రి, బెత్ మూసీ, తాలియా మెక్ గ్రాథ్ వంటి స్టార్ ఆటగాళ్లకు కూడా జట్టులో చోటు లభించింది. ఈసారి ఇంగ్లండ్ పరిస్థితులను దృష్టిలో ఉంచుకుని సెలెక్టర్లు స్పిన్ బౌలింగ్ పై ప్రత్యేక దృష్టి పెట్టారు. స్పిన్నర్లు జార్జియా వేరహామ్, అలానా కింగ్ లకు జట్టులో స్థానం కల్పించారు. మరోవైపు ఫాస్ట్ బౌలర్ డార్సీ బ్రౌన్ కు అవకాశం దక్కలేదు. ఆమె స్థానంలో 20 ఏళ్ల యువ లెఫ్ట్ ఆర్మ్ సీమర్ లూసీ హామిల్టన్ ను ఎంపిక చేశారు. మహిళల ప్రీమియర్ లీగ్ లో బెంగళూరు జట్టు తరఫున ఆడిన గ్రేస్ హౌస్, ఎలీస్ పెర్రి, సోఫీ మాలినెక్కులకు ప్రపంచకప్ జట్టులో చోటు దక్కడం విశేషం. జూన్ 12 నుంచి జూలై 5 వరకు జరిగే ఈ టోర్నీలో గ్రూప్-1లో ఆస్ట్రేలియాతో పాటు భారత్, దక్షిణాఫ్రికా, పాకిస్తాన్, బంగ్లాదేశ్, నెదర్లాండ్స్ జట్లు ఉన్నాయి. జూన్ 13న మాంచెస్టర్ వేదికగా దక్షిణాఫ్రికాతో ఆస్ట్రేలియా తొలి మ్యాచ్ ఆడనుంది. అనంతరం బంగ్లాదేశ్, నెదర్లాండ్స్, పాకిస్తాన్, భారత్ జట్లతో తలపడనుంది. జూన్ 28న లార్డ్స్ మైదానంలో భారత్-ఆస్ట్రేలియా మధ్య జరిగే మ్యాచ్ పై భారీ అంచనాలు నెలకొన్నాయి. ఆస్ట్రేలియా జట్టులో సోఫీ మాలినెక్కు, ఆష్లీ గార్డీనర్, తాలియా మెక్ గ్రాథ్, నికోలా క్యాట్, కిమ్ గార్లీ, లూసీ హామిల్టన్, గ్రేస్ హౌస్, అలానా కింగ్, ఘోట్ లివ్ ఫిట్, బెత్ మూసీ, ఎలీస్ పెర్రి, మేగన్ షట్, అన్నబెల్ సదర్లాండ్, జార్జియా వోల్, జార్జియా వేరహామ్ చోటు దక్కించుకున్నారు. రిజర్వ్ వికెట్ కీపర్ గా తాలియా విల్సన్ ను ఎంపిక చేశారు.

ఐపీఎల్ పేలట సైబర్ మోసాలు



హైదరాబాద్, మే 13: దేశవ్యాప్తంగా ఐపీఎల్ జోరు కొనసాగుతున్న వేళ సైబర్ నేరగాళ్లు అభిమానులను లక్షంగా చేసుకుని భారీ మోసాలకు పాల్పడుతున్నారు. నకిలీ టికెట్లు, ఉచిత ప్రత్యక్ష ప్రసారం పేరుతో మెయిలింగ్ లిస్టులను సేకరించి వెబ్ సైట్లను సృష్టించి ప్రజలను మోసం చేస్తున్నట్లు సైబర్ భద్రతా సంస్థ తన తాజా నివేదికలో వెల్లడించింది. కీలక మ్యాచుల సమయంలో టికెట్లు దొరకక ఇబ్బంది పడుతున్న అభిమానులు, ఉచిత ప్రసారం కోసం వెతుకుతున్న వారిని కేటుగాళ్లు ప్రధానంగా లక్ష్యంగా చేసుకుంటున్నట్లు తెలిపింది. నివేదిక ప్రకారం నకిలీ ఐపీఎల్ టికెట్ల విక్రయాల కోసం ఆరు వందలకు పైగా నకిలీ డొమైన్లు, ఉచిత మ్యాచ్ ప్రసారం పేరుతో మరో నాలుగు వందలకు పైగా నకిలీ వెబ్ సైట్లు ప్రస్తుతం చురుకుగా పనిచేస్తున్నాయి. ఈ వెబ్ సైట్లు అచ్చం అసలు సంస్థల మాదిరిగానే అసలుచేలా రూపొందిస్తున్నారని, అధికారిక గుర్తులు, రంగులు, టికెట్ బుకింగ్ విధానాలను కాపీ చేసి అభిమానులను నమ్మిస్తున్నారని పేర్కొంది. టిక్టు ఎంపిక చేసుకోమని చెప్పి వ్యక్తిగత వివరాలు, ఫోన్ నంబర్లు, బ్యాంకు సమాచారం సేకరించి అనంతరం యూపీఐ, డెబిట్ కార్డులు, క్రెడిట్ కార్డులు లేదా క్యూఆర్ కోడ్ ద్వారా డబ్బులు చెల్లింపులు చేయిస్తున్నట్లు వెల్లడించింది. డబ్బులు చెల్లించిన తరువాత కొందరికి నకిలీ బుకింగ్ గుర్తింపు సంఖ్యలు, నకిలీ క్యూఆర్ కోడ్లతో కూడిన టిక్టులను పంపుతున్నారని తెలిపింది. తీరా స్టేడియం వద్దకు వెళ్లిన తరువాత అది మోసమని బాధితులకు తెలుస్తోందని పేర్కొంది. మరోవైపు ఉచిత ప్రత్యక్ష ప్రసారం పేరుతో సామాజిక మాధ్యమాల్లో వైరల్ అవుతున్న లింకులు కూడా ప్రమాదకరమని నిపుణులు హెచ్చరిస్తున్నారు. అలాంటి లింకులు తెరిచిన వెంటనే అనుమానాస్పద అనువర్తనాలు డౌన్ లోడ్ కావడం, వ్యక్తిగత సమాచారం చోరీకి గురయ్యే ప్రమాదం ఉందని తెలిపారు. సైబర్ భద్రతా నిపుణులు అభిమానులు అప్రమత్తంగా ఉండాలని సూచించారు. టిక్టుల కొనుగోలు చేసే ముందు వెబ్ సైట్ నిజమైనదో కాదో తప్పనిసరిగా పరిశీలించాలని, సామాజిక మాధ్యమాల్లో వచ్చే అనుమానాస్పద లింకులను తెరవాద్దని హెచ్చరించారు. కేవలం అధికారిక వేదికల ద్వారానే టిక్టుల కొనుగోలు చేయాలని, ఉచిత ప్రసారం పేరుతో వచ్చే నకిలీ వెబ్ సైట్లకు దూరంగా ఉండాలని సూచించారు.

హార్బజన్ భద్రతపై హైకోర్టు ప్రశ్నలు



చండీగడ్, మే 13: భారత మాజీ క్రికెటర్, రాజ్యసభ సభ్యుడు హార్బజన్ సింగ్ కు కేటాయించిన భద్రతా నిబ్బందిపై పంజాబ్, హర్యానా హైకోర్టు కీలక ప్రశ్నలు లేవనెత్తింది. అధికారికంగా అనుమతించిన సంఖ్యకు మించి పోలీసు నిబ్బందిని ఎలా నియమించి చారీ వివరణ ఇవ్వాలని కోర్టు అడేసింది. ఈ వ్యవహారంపై విచారణ చేపట్టిన న్యాయమూర్తి జగ్జీత్ హాస్ భన్సల్, అధికారిక రికార్డుల ప్రకారం హార్బజన్ సింగ్ కు కేవలం ఎనిమిది మంది భద్రతా నిబ్బందికే అనుమతి ఉందని పేర్కొన్నారు. అయితే అదనంగా మరో 15 మంది పోలీసులను అనధికారికంగా విధుల్లోకి ఎలా పంపారో స్పష్టంచేయాలని ప్రశ్నించారు. జిల్లా వారీగా భద్రతా నిబ్బంది కేటాయింపులపై లెక్కలు సమర్పించాలని ఇప్పటికే ఆదేశాలు జారీ చేసిన నేపథ్యంలో ఈ విషయం వెలుగులోకి వచ్చినట్లు కోర్టు పేర్కొంది. ప్రస్తుతం అధికారికంగా, అనధికారికంగా ఎంతమంది పోలీసులు భద్రతా విధుల్లో ఉన్నారో పూర్తి వివరాలు సమర్పించాలని భద్రతా అదనపు డైరెక్టర్ జనరల్, మోఘా జిల్లా పోలీసు అధికారి కార్యాలయాలకు ఆదేశాలు జారీ చేసింది. ఈ వివరాలపై వేర్యూగా అఫిడవిట్లు సమర్పించాలని కోర్టు స్పష్టం చేసింది. అలాగే పిటిషనర్ కు లేదా ఆయన కుటుంబ సభ్యులకు ఎటువంటి హాని జరగకుండా చర్యలు తీసుకోవాలని కోర్టు ఆదేశాలిచ్చి పేర్కొంది. ప్రజాభయంతో వీఐపీ భద్రత పేరిట అధిక సంఖ్యలో పోలీసులను వినియోగిస్తున్న అంశంపై కూడా కోర్టు ఆరా తీసింది. ఇక హార్బజన్ సింగ్ దాఖలు చేసిన పిటిషన్ లో తన భద్రతను అకస్మాత్తుగా తగ్గించారని, తనకు ఉన్న ముప్పును సమీక్షించకుండా నిర్ణయం తీసుకున్నారని పేర్కొన్నారు. కనీసం ముందస్తు నోటీసు కూడా ఇవ్వలేదని ఆయన ఆరోపించారు. ప్రస్తుతం ఈ కేసు విచారణను కోర్టు మే 20కి వాయిదా వేసింది.



రాయ్ పూర్, ఐపీఎల్ లో భాగంగా షషీద్ వీర్ నారాయణ్ సింగ్ ఇంటర్మీడియట్ స్టేడియం వేదికగా బుధవారం జరిగిన మ్యాచ్ లో కోల్ కతా నైట్ రైడర్స్ (కేకేఆర్) పై రాయల్ ఛాలెంజర్స్ బెంగళూరు (ఆర్సీబీ) అద్భుత విజయం సాధించింది. వర్షం కారణంగా గంట ఆలస్యంగా ప్రారంభమైన ఈ రసవత్తర పోరులో బెంగళూరు 6 వికెట్ల తేడాతో కోల్ కతాను చిత్తు చేసింది. స్టార్ బ్యాటర్ విరాట్ కోహ్లి అజేయ శతకంతో చెలరేగి ఒంటితో మ్యాచ్ ను గెలిపించాడు. ఈ అద్భుత విజయంతో బెంగళూరు పాయింట్ల పట్టికలో 16 పాయింట్లతో అగ్రస్థానానికి (టీబిటి టాపర్) దూసుకెళ్లింది. తొలుత బ్యాటింగ్ చేసిన కోల్ కతా నిర్ణీత 20 ఓవర్లలో 4 వికెట్ల నష్టానికి 192 పరుగుల భారీ స్కోరు సాధించింది. అనంతరం లక్ష్యచేదనలో బెంగళూరు కేవలం 19.1 ఓవర్లలో 4 వికెట్లు మాత్రమే కోల్పోయి 194 పరుగులు చేసి విజయాన్ని అందుకుంది. బెంగళూరు బ్యాటర్లలో విరాట్ కోహ్లి అద్భుత సెంచురీతో కదంబాకా.. దేవ్ దత్ పడిక్లర్ రాణించారు. బౌలింగ్ లో కార్తీక్ త్యాగి 3 వికెట్లు తీసి కోల్ కతాను కట్టడి చేశాడు.

1 వికెట్ తీశాడు. **చేదనలో కింగ్ కోహ్లి గర్జన..** 193 పరుగుల క్లిష్టమైన లక్ష్యంతో బరిలోకి దిగిన బెంగళూరుకు స్టార్ బ్యాటర్ విరాట్ కోహ్లి అదిరిపోయే ఆరంభాన్నిచ్చాడు. లక్ష్యం పెద్దది కావడంతో తొలి బంతి నుంచే బాధ్యతాయుతంగా ఆడుతూనే విలుచిక్కినప్పుడలా బౌండరీలు తరలించాడు. కోల్ కతా బౌలర్లు వికెట్లు తీసేందుకు ప్రయత్నించినా కోహ్లి ఏ దశలోనూ అవకాశం ఇవ్వలేదు. కేవలం 60 బంతుల్లోనే అజేయంగా 105 పరుగులు సాధించి 'చేజ్ మాస్టర్' అనిపించుకున్నాడు. అతనికి తోడుగా క్రీజులోకి వచ్చిన దేవ్ దత్ పడిక్లర్ సైతం అద్భుతమైన పాట్లతో అలరించాడు. 27 బంతుల్లోనే 39 పరుగులు సాధించి కోహ్లికి చక్కటి సహకారం అందించాడు. వివర్ణ జాకబ్ బెథల్ 12 బంతుల్లో 15 పరుగులు చేయడంతో బెంగళూరు 19.1 ఓవర్లలో 4 వికెట్ల నష్టానికి 194 పరుగులు చేసి అద్భుత విజయాన్ని అందుకుంది. కోల్ కతా బౌలర్లలో భువనేశ్వర్ కుమార్ 34 పరుగులపై 1 వికెట్, జోష్ హేజిల్ వుడ్ 35 పరుగులపై 1 వికెట్, రనీష్ సలామ్ 35 పరుగులపై 1 వికెట్ పడగొట్టినా బెంగళూరు విజయాన్ని ఆనందం చేసుకుంది.

రఘువంశీ, రింకూల జోరు..

టాప్ గెలిచిన బెంగళూరు కెప్టెన్ ముందుగా బౌలింగ్ ఎంచుకున్నాడు. వర్షం కారణంగా పిన్ బౌలర్లకు అనుకూలమైన అంచనాలతో ఈ నిర్ణయం తీసుకున్నాడు. అయితే మొదట బ్యాటింగ్ కు దిగిన కోల్ కతా యువ కెరటం అంగ్ క్విట్ రఘువంశీ అద్భుతమైన ఆరంభాన్నిచ్చాడు. బెంగళూరు బౌలర్లను సమర్థవంతంగా ఎదుర్కొంటూ మైదానం నలువైపులా షాట్లు బాదాడు. 46 బంతుల్లోనే 71 పరుగులు సాధించి ఇస్సాక్ కు వెన్నెముకలా నిలిచాడు. అతనికి తోడుగా విద్యనక బ్యాట్ రింకూ సింగ్ ఆఖర్లో ఆకాశమే పాడుగా చెలరేగాడు. కేవలం 29 బంతుల్లోనే అజేయంగా 49 పరుగులు బాది స్కోరుబోర్డును పరుగులు పెట్టించాడు. ఆల్ రౌండర్ కామెరాన్ గ్రీన్ సైతం 24 బంతుల్లో 32 పరుగులు సాధించి చక్కటి సహకారం అందించడంతో కోల్ కతా నిర్ణీత 20 ఓవర్లలో 4 వికెట్ల నష్టానికి 192 పరుగుల భారీ స్కోరు సాధించింది. బెంగళూరు బౌలర్లలో యువ పేసర్ కార్తీక్ త్యాగి 32 పరుగులపై 3 వికెట్లు పడగొట్టి కోల్ కతాను కట్టడి చేసే ప్రయత్నం చేశాడు. సునీల్ నరైన్ 31 పరుగులపై


అగ్రస్థానంలో రాయల్ ఛాలెంజర్స్..

ఈ సంచలన విజయంతో రాయల్ ఛాలెంజర్స్ బెంగళూరు పాయింట్ల పట్టికలో అగ్రస్థానాన్ని ఆక్రమించింది. మొత్తం 12 మ్యాచ్ లు ఆడిన బెంగళూరు 8 విజయాలు, 4 పరాజయాలతో 16 పాయింట్లు సాధించి టిబిటి టాపర్ గా నిలిచింది. రన్ రేట్ సైతం షన్ 1.053 కు పెరిగింది. నిన్నటి వరకు అగ్రస్థానంలో ఉన్న గుజరాత్ టైటాన్స్ (16 పాయింట్లు, రన్ రేట్ షన్ 0.551) మెరుగైన రన్ రేట్ కారణంగా రెండో స్థానానికి పడిపోయింది. మరోవైపు నన్ రైజర్స్ హైదరాబాద్ 14 పాయింట్లతో మూడో స్థానంలో కొనసాగుతోంది. ఈ పోరులో ఓడిన కోల్ కతా నైట్ రైడర్స్ మొత్తం 11 మ్యాచ్ లో 4 విజయాలు, 6 పరాజయాలతో 9 పాయింట్లకే పరిమితమై పట్టికలో ఎనిమిదో స్థానంలో నిలిచింది. లీగ్ దశ ముగింపుకు వస్తున్న తరుణంలో అద్భుత విజయంతో బెంగళూరు పై ఆఫ్ట్ బెర్తును దాదాపు ఖరారు చేసుకుంది.

సోషల్ మీడియాలో కోహ్లి హవా

ఆడకపోయినా ధోనీ క్రేజ్ తగ్గలేదు

ముంబై, మే 13: ఇండియన్ ప్రీమియర్ లీగ్ 2026 సీజన్ చివరి దశకు చేరుకోవడంతో క్రికెట్ అభిమానుల్లో ఉత్సాహం మరింత పెరిగింది. షేఆఫ్ ధోనీ రసవత్తరంగా మారడంతో ప్రతి మ్యాచ్ నాకాల్ పేరును తలపిస్తోంది. ఒకవైపు మైదానంలో ఆటగాళ్లు అద్భుత ప్రదర్శనలతో అలరిస్తుంటే, మరోవైపు సోషల్ మీడియాలో అభిమానుల మధ్య చర్చలు హాట్ టాపిక్ గా మారాయి. ప్రస్తుతం గుజరాత్ జెయింట్స్ 16 పాయింట్లతో అగ్రస్థానంలో కొనసాగుతుండగా, బెంగళూరు జట్టు, హైదరాబాద్ జట్టు 14 పాయింట్లతో షేఆఫ్ బెర్ట్ కోసం పోటీ పడుతున్నాయి. పంజాబ్ జట్టు కూడా 13 పాయింట్లతో రేసులో నిలిచింది. ఈ నేపథ్యంలో స్టార్ స్పోర్ట్స్ విడుదల చేసిన సోషల్ మీడియా విశ్లేషణ ఆసక్తికర చర్చకు దారితీసింది. మార్చి 28 నుంచి మే 12 వరకు దేశవ్యాప్తంగా సోషల్ మీడియాలో అత్యధికంగా చర్చించబడిన క్రికెటర్ల జాబితాలో విరాట్ కోహ్లి అగ్రస్థానంలో నిలిచాడు. మొత్తం చర్చల్లో 44 శాతం వాటాతో కోహ్లి సోషల్ మీడియాను శాసిస్తున్నాడు. అతని బ్యాటింగ్ తో పాటు మైదానంలో చూపించే దూకుడు అభిమానులను విపరీతంగా ఆకర్షిస్తోంది. అయితే ఈ జాబితాలో అందరినీ ఆశ్చర్యానికి గురి చేసిన విషయం మహేంద్ర సింగ్ ధోనీ రెండో స్థానంలో నిలవడమే. ఈ సీజన్లో ఒక్క మ్యాచ్ కూడా ఆడకపోయినా 21 శాతం చర్చలతో ధోనీ సోషల్ మీడియాలో



సెన్సేషన్ గా కొనసాగుతున్నాడు. టోర్నమెంట్ ప్రారంభానికి ముందే గాయంతో సీజన్ కు దూరమైనప్పటికీ, అభిమానుల్లో ఆయనపై ఉన్న అభిమానమే ఈ స్థాయి క్రేజ్ కు కారణమని విశ్లేషకులు చెబుతున్నారు. రోహిత్ శర్మ అటూగా మైఖేల్ వూర్చింగ్ కు సోషల్ మీడియాలో ప్రదర్శనతో అందరి దృష్టిని ఆకర్షిస్తున్నాడు. రాజస్థాన్ తరఫున ఆడుతున్న అతను కేవలం 36 బంతుల్లో సెంచరీ సాధించి రికార్డు సృష్టించాడు. అయినప్పటికీ సీనియర్ స్టార్ ఆటగాళ్ల భారీ అభిమాన వర్షం కారణంగా టాప్ జాబితాలో చోటు దక్కలేదు. ఇదిలా ఉండగా, ధోనీపై బాబీషర్ నటుడు అభిషేక్ బచ్చన్ చేసిన వ్యాఖ్యలు కూడా వైరల్ అవుతున్నాయి. త్వరలో ప్రారంభం కానున్న యూరోపియన్ టీ20 ప్రీమియర్ లీగ్ లో ధోనీ ఆడితే చూడాలని ఉందని ఆయన వ్యాఖ్యానించడంతో అభిమానులు ఆనందం వ్యక్తం చేస్తున్నారు.


బన్నీతో మరోమారు పూజ

బుట్టబొమ్మ పూజా హెగ్డేకు అద్భుతం వట్టిందని చెప్పడంలో ఎటువంటి అతిశయోక్తి లేదు. పూజా వరుసగా అరదజను సినిమాలు డిజాస్టర్ అందుకున్నాయి. ఈ లెక్కన పూజా హెగ్డే పేరు కూడా ఎక్కడా వినిపించ కూడదు. కానీ, అదేంటో ఈ చిన్నది వరుస షాపులను అందుకున్నా అవకాశాలు మాత్రం కుప్పలు తెప్పలుగా వచ్చి పడుతున్నాయి. ప్రస్తుతం పూజా చేతిలో మూడు సినిమాలు ఉన్నాయి. ఇప్పటికే ఆమె నటించిన జననాయగన్ రిలీజ్ కి సిద్ధమవుతోంది. ఇది కాకుండా హిందీలో వరుణ్ ధావన్ నరసన తేరా హో జాన్ సినిమాలో పూజా నటిస్తోంది. ఇందులో అమ్మడి అందాల ఆరబోత చూసి ఫ్యాన్స్ షాక్ అవుతున్నారు. ఇక ఇప్పుడు పూజా మరో లక్ష్మీ ఛాన్స్ ని పట్టేసిందని సమాచారం. అల్లు అర్జున్ ప్రస్తుతం వరుస సినిమాలతో బిజీగా ఉన్న విషయం తెల్సిందే. కోలీవుడ్ డైరెక్టర్ అట్లీ దర్శకత్వంలో బన్నీ నటిస్తోన్న రాకా శరవేగంగా షూటింగ్ జరుపుకొంటుంది. దీని తరువాత బన్నీ మరో కోలీవుడ్ డైరెక్టర్ లోకేష్ కనగరాజ్ డైరెక్టర్ లో ఒక సినిమా చేయనున్న విషయం తెల్సిందే. ఈ చిత్రంలో బన్నీకి జోడిగా పూజా హెగ్డే పేరును అనుకుంటున్నారు. ఇప్పటికే బన్నీతో దువ్వాడ జగన్నాథం, అల వైకుంఠపురంలో లాంటి సినిమాల్లో నటించింది. ఇక ఇప్పుడు ముచ్చటగా మూడోసారి ఈ జంట రొమాన్స్ చేయనున్నారు. త్వరలోనే లోకేష్.. పూజాను అధికారికంగా సినిమాలోకి ఆహ్వానించనున్నాడట. అయితే పూజా అద్భుతం బానే ఉన్నా.. మార్కెట్ పరంగా బన్నీకి రిస్క్ అని కొందరు చెప్పుకొస్తున్నారు.





రెజింగ్ నేపథ్యంలో పెద్ది

ప్రస్తుతం రామ్ చరణ్ అభిమానులు ఎదురుచూస్తోన్న చిత్రం 'పెద్ది'. బుచ్చిబాబు దర్శకత్వంలో రానున్న ఈ సినిమాపై ఇప్పటికే భారీ అంచనాలు నెలకొన్నాయి. జూన్ 4న ప్రేక్షకుల ముందుకు రానుండడంతో టీమ్ ప్రచారం జోరు పెంచింది. ఈ నేపథ్యంలో తాజాగా 'పెద్ది' ఆర్ట్ డైరెక్టర్ అవినాష్ కొల్లా ఓ ఇంటర్వ్యూలో మేకింగ్ విశేషాలు పంచుకున్నారు. ఈ సినిమా కూడా కన్నీ (రెజింగ్) నేపథ్యంలో సాగుతుంది. దీంతో ఇది బాలీవుడ్ బ్లాక్ బస్టర్ 'దంగల్'ను గుర్తుచేయకుండా ఉండటమే తమ ముందున్న ప్రధాన లక్ష్యమని ఆయన పేర్కొన్నారు. ఈ సినిమా చూస్తున్నప్పుడు ప్రేక్షకులకు 'దంగల్' సినిమా అన్నలు గుర్తుకు రాకూడదనేది మా టీం ముందున్న అతిపెద్ద సవాలు. అందుకే సెట్ వర్క్ విషయంలో చాలా జాగ్రత్తలు తీసుకున్నాం. ఎక్కడా దంగల్ను పోలిన సెట్లు వేయలేదు. అలా ఉండకూడదనేదే ప్రధాన ఉద్దేశంగా పని చేశాం. ప్రేక్షకులు ఇదివరకే ఇలాంటి సెట్స్ చూశామనే భావన కలగకుండా ఉండటానికి మేము ఎన్నో ప్రయోగాలు చేశాం. 'పెద్ది'లో కొన్ని కొత్త ఆలోచనలు కూడా చేశాం' అని అవినాష్ కొల్లా చెప్పారు. తన తెరీలోనే ఇది అత్యుత్తమ స్క్రిప్ట్ అని, ఇలాంటి గొప్ప చిత్రానికి పనిచేసే అవకాశం రావడం తన అద్భుతమని తెలిపారు. కథలోని ఎమోషన్స్ ప్రేక్షకులకు కనెక్ట్ అయ్యేలా చేయడంలో తన వంతు కృషి చేస్తున్నట్లు చెప్పారు. రామ్ చరణ్కు జోడిగా జానీకపూర్ నటించిన ఈ సినిమాను రూ.300 కోట్ల భారీ బడ్జెట్తో రూపొందిస్తున్నారు. మే 18న దీని ట్రైలర్ విడుదల కానుంది. కన్నడ స్టార్ శివరాజ్ కుమార్, దివ్యేంద్రు, జగపతిబాబు, బొమ్మన్ ఇరానీ తదితరులు కీలక పాత్రలు పోషిస్తున్నారు. శ్రుతిహాసన్ స్పెషల్ సాంగ్లో మెరవనున్నట్లు సమాచారం.



రొమాంటిక్ లుక్స్ తో ఎస్టర్ అనిల్

హైదరాబాద్, మే 13 : బాలనటిగా సినీ ప్రయాణాన్ని ప్రారంభించి, ఇప్పుడు కథానాయికగా తనకంటూ ప్రత్యేక గుర్తింపు తెచ్చుకుంటున్న నటి ఎస్టర్ అనిల్ మరోసారి సోషల్ మీడియాలో హాట్ టాపిక్ గా మారారు. తాజాగా ఆమె పంచుకున్న ఫోటోలు అభిమానులను ఆకట్టుకుంటూ వైరల్ అవుతున్నాయి. స్టైలిష్ మరియు రొమాంటిక్ లుక్స్ తో కనిపించిన ఎస్టర్ అనిల్ ఫోటోలకు నెటిజన్ల నుంచి భారీ స్పందన వస్తోంది. మలయాళం, తెలుగు, తమిళ భాషల్లో నటిగా మంచి గుర్తింపు సంపాదించిన ఎస్టర్ అనిల్, ముఖ్యంగా 'దృశ్యం' సీరీస్ ద్వారా ప్రేక్షకులకు మరొకతేరు పొందారు. మోహన్ లాల్ ప్రధాన పాత్రలో తెరకెక్కిన మలయాళ 'దృశ్యం' చిత్రంలో ఆమె మోల్ పాత్రలో నటించిన ఆమె, ఆ తర్వాత అదే పాత్రను తెలుగు రీమేక్ లో వెంకటేష్ కుమార్ గా పోషించి తెలుగు ప్రేక్షకుల మన్ననలు పొందారు. కుటుంబ భావోద్వేగాలకు ప్రాధాన్యం ఉన్న ఆ సినిమాలో ఆమె నటనకు మంచి ప్రశంసలు దక్కాయి. ఎస్టర్ అనిల్ 2010లో విడుదలైన 'సల్లవన్' చిత్రంతో బాలనటిగా సినీ రంగ ప్రవేశం చేశారు. అనంతరం 'దృశ్యం', 'దృశ్యం 2', తమిళంలో 'పావనానం' వంటి చిత్రాలతో దక్షిణాది సినీ పరిశ్రమలో తనకంటూ ప్రత్యేక స్థానం సంపాదించుకున్నారు. చిన్న వయసులోనే సహజ నటనతో ప్రేక్షకులను ఆకట్టుకున్న ఆమెకు అనేక అవకాశాలు వచ్చాయి. ఇక హీరోయిన్ గా కూడా తన ప్రయాణాన్ని కొనసాగిస్తున్న ఎస్టర్, 'జోహార్' వంటి చిత్రాల్లో ప్రధాన పాత్రల్లో నటించారు. నటనలో ప్రతిభ కనబరిచిన ఆమెకు 2016లో ఉత్తమ బాలనటిగా కేరళ ఫిల్మ్ క్రిటిక్స్ అసోసియేషన్ అవార్డు లభించింది. ప్రస్తుతం లండన్ లో మాస్టర్స్ చదువుతూనే సినీమాల్లో నటిస్తూ విద్య, కెరీర్ ను సమతుల్యం చేసుకుంటున్నారు. సామాజిక మాధ్యమాల్లో ఎప్పటికప్పుడు యాక్టివ్ గా ఉండే ఎస్టర్ అనిల్, తన కొత్త ఫోటోషూట్ తో అభిమానులను ఆకట్టుకుంటుంటారు. తాజాగా విడుదల చేసిన రొమాంటిక్ స్టైల్ ఫోటోలు ప్రస్తుతం నెట్టింట వైరల్ అవుతుండగా, అభిమానులు ఆమె అందం, స్టైల్ పై ప్రశంసలు కురిపిస్తున్నారు.



కేన్స్ లో అలియా మెరుపులు

కేన్స్, మే 13 : ప్రపంచ సినీ, ఫ్యాషన్ అభిమానుల దృష్టిని ఆకర్షించే ప్రతిష్టాత్మక కేన్స్ ఫిలిం ఫెస్టివల్ లో బాలీవుడ్ స్టార్ హీరోయిన్ అలియా భట్ మరోసారి తన స్టైలిష్ లుక్ తో ప్రత్యేక ఆకర్షణగా నిలిచారు. ఫ్రాన్స్ లోని ఫ్రెంచ్ రివియేరా వేదికగా జరిగిన ఈ వేడుకలో ఉదయం నుంచే కలల ప్రపంచాన్ని తలపించే అందంతో కనిపించిన అలియా.. సాయంత్రం రెడ్ కార్పెట్ పై మరింత గ్లామర్ గా మెరిసి అంతర్జాతీయ మీడియా దృష్టిని ఆకర్షించారు. లోరియల్ పారిస్ బ్రాండ్ అంబాసిడర్ గా కేన్స్ రెడ్ కార్పెట్ పై అడుగుపెట్టిన అలియా.. ప్రముఖ డిజైనర్ తమారా రాల్ఫ్ రూపొందించిన ప్రత్యేక గౌన్ లో కనిపించారు. లేత గులాబీ రంగులో రూపొందించిన ఈ స్ట్రాప్ లెస్ గౌన్ ఆమెకు అద్భుతమైన ఆకర్షణను తీసుకొచ్చింది. ఈ గౌన్ లో ప్రత్యేకంగా రూపొందించిన నెక్ లైన్, కార్పెట్ శైలిలో ఉన్న బాడీ ఆమె ఫిట్ నెస్ ను మరింత హైలైట్ చేశాయి. అలాగే చేతుల చుట్టూ దుపట్టా తరహాలో అమర్చిన డ్రేప్ మొత్తం లుక్ కు భారతీయ శైలిని జోడించింది. పాశ్చాత్య ఫ్యాషన్ లో భారతీయతను మేళవించిన ఈ డిజైన్ ఫ్యాషన్ అభిమానులను విశేషంగా ఆకట్టుకుంది. అలియా మినిమల్ ఆభరణాలు, సాఫ్ట్ మేకప్, సాధారణ హెయిర్ స్టైల్ తో ఎంతో రాయల్ గా కనిపించారు. ఆమె చిరునవ్వు, ఆత్మవిశ్వాసం మొత్తం లుక్ ను మరింత ప్రత్యేకంగా మార్చాయి. ప్రస్తుతం కేన్స్ లో అలియా చేసిన ఈ స్టైల్ స్టేట్ మెంట్ సామాజిక మాధ్యమాల్లో వైరల్ గా మారింది. అభిమానులతో పాటు ఫ్యాషన్ విమర్శకులు కూడా అలియా లుక్ పై ప్రశంసలు కురిపిస్తున్నారు. భారతీయ సాంప్రదాయాన్ని ఆధునిక ఫ్యాషన్ తో మేళవిస్తూ అలియా మరోసారి గ్లోబల్ ఫ్యాషన్ ఐకాన్ గా తన స్థాయిని నిరూపించుకున్నారని నెటిజన్లు కామెంట్లు చేస్తున్నారు. గత కొన్నేళ్లుగా కేన్స్ వేదికపై భారతీయ నటీమణులు తమ ప్రత్యేక ఫ్యాషన్ స్టైల్ తో ఆకట్టుకుంటుండగా.. ఈసారి అలియా భట్ తన సొగసైన రెడ్ కార్పెట్ లుక్ తో ప్రత్యేక గుర్తింపు సంపాదించారు. ప్రస్తుతం ఆమె ఫోటోలు నెట్టింట విపరీతంగా వైరల్ అవుతున్నాయి.

అరుంధతితో స్టార్ డమ్

అనుష్క ఆసక్తికర వ్యాఖ్యలు

హైదరాబాద్, మే 13 : దక్షిణాది సినీ పరిశ్రమలో స్టార్ హీరోయిన్ గా ప్రత్యేక గుర్తింపు సంపాదించిన నటీమణుల్లో అనుష్క శెట్టి ఒకరు. గ్లామర్ పాత్రలతో పాటు కథానాయిక ప్రాధాన్య చిత్రాల్లోనూ తనదైన ముద్ర వేసిన ఆమె, పాన్ ఇండియా స్థాయిలో అభిమానులను సంపాదించుకున్నారు. 'సూపర్' సినిమాతో సినీ రంగ ప్రవేశం చేసిన అనుష్క, తర్వాత వచ్చిన 'అరుంధతి' చిత్రంతో ఒక్కసారిగా స్టార్ హీరోయిన్ గా మారిపోయారు. అనంతరం 'బాహుబలి' సీరీస్ తో దేశవ్యాప్తంగా అపారమైన గుర్తింపు పొందారు. అసలు పేరు స్వీడి శెట్టి అయిన అనుష్కకు సినీ రంగంలోకి వచ్చిన తర్వాత దర్శకుడు పూరి జగన్నాథ్, హీరో నాగార్జున కలిసి "అనుష్క" అనే పేరును పెట్టినట్లు తెలిసింది. సినీమాల్లోకి రాకముందు ఆమె యోగా శిక్షకురాలిగా పనిచేశారు. 2005లో విడుదలైన 'సూపర్' చిత్రంతో బాలీవుడ్ లో అడుగుపెట్టిన అనుష్క, ఆ తర్వాత దర్శకుడు ఎన్.ఎన్. రాజమౌళి తెరకెక్కించిన 'చిత్రమార్పు' సినిమాతో మంచి గుర్తింపు తెచ్చుకున్నారు. అయితే 2009లో విడుదలైన 'అరుంధతి' చిత్రం ఆమె కెరీర్ కి కీలక మలుపు తిప్పింది. దర్శకుడు కోడి రామకృష్ణ రూపొందించిన ఈ ఫాంటసీ చిత్రంలో జేజుమ్మ పాత్రలో అనుష్క నటన ప్రేక్షకులను విశేషంగా ఆకట్టుకుంది. ఈ సినిమాకు గాను ఆమెకు నంది స్పెషల్ జ్యూరీ అవార్డు, ఫిలింఫేర్ ఉత్తమ నటి పురస్కారాలు దక్కాయి. అనంతరం 'రుద్రమదేవి', 'భాగమతి' వంటి మహిళా ప్రాధాన్య చిత్రాలతో తన ఇమేజ్ ను మరింత బలోపేతం చేసుకున్నారు. ఇటీవల సోషల్ మీడియాలో వైరల్ అవుతున్న ఓ పాత ఇంటర్వ్యూలో అనుష్క తన వ్యక్తిగత జీవితం, సహచర నటీనటుల గురించి ఆసక్తికర విషయాలు వెల్లడించారు. తనకు ఇష్టమైన హీరోయిన్ లో త్రిష, నయనతార ఉన్నారని తెలిపారు. అలాగే నటి భూమిక చావ్లాను కుటుంబ సభ్యురాలిగా భావిస్తానని చెప్పారు. హీరోల విషయానికి వస్తే, నాగార్జున చాలా పాజిటివ్ వ్యక్తి అని, సుమంతో కలిసి పని చేయడం ఎంతో సౌకర్యంగా అనిపిస్తుందని పేర్కొన్నారు. తన వ్యక్తిగత బలహీనత గురించి మాట్లాడుతూ, ఫోన్ ను తరచుగా స్టైలింలో పెట్టడం వల్ల చాలాసార్లు అందుబాటులో ఉండనని, అదే తనపై ఎక్కువగా వచ్చే ఫిర్యాదని నవ్వుతూ చెప్పారు. తన జీవితంలో వచ్చిన తొలి ప్రేమ ప్రతిపాదన గురించి కూడా అనుష్క ఆసక్తికర వ్యాఖ్యలు చేశారు. ఆరో తరగతిలో చదువుతున్న సమయంలో ఒక సహోధ్యాయి "సువ్యంభో నాకు ఇష్టం" అని చెప్పాడని, దానికి తాను కూడా "ఓకే" అని సమాధానం ఇచ్చినట్లు సరదాగా గుర్తు చేసుకున్నారు. ప్రస్తుతం సినిమాలకు కొంత దూరంగా ఉన్నప్పటికీ, అనుష్కకు ఉన్న క్రేజ్ మాత్రం ఏమాత్రం తగ్గలేదని అభిమానులు అభిప్రాయపడుతున్నారు.